
प्राक्कथनस्‌ 


रसिद्वाश्चत्वारो वेदाः, शाखाश्च प्रसिद्धाः सङ्ख्यया महामाप्यादौ-- 
“एकशतमध्व्युशाखाः, सहख्चवत्मी सामवेदः, नंवधाथर्वणो वेदः, एकर्विशतिधा 
बाह्वृच्यम्‌” इति । नामानि चोपलम्यन्ते कतिचित्‌ । तत्र यजुर्वेदो द्विधा शुक्ठः 
कृप्णश्वेति । कृष्णयजुर्वेदस्य , षडशीतिशाखाः । शुकस्य पञ्चदश । पूत्र 
एकशतमित्यस्य एकाधिकं शतम्‌ .(१०१) इत्यर्थः । ताश्च माध्यन्दिन-कण्व- 
तित्तिरि-हिरण्युकेशि -सत्याधाद-बौ धायनापस्तम्बप्रभृतयश्चरणव्यूह बौघायनादिगृह्यसूतरेपूप- 
लभ्यन्ते । एतासु शाखासु काश्चन शुक्कस्य काश्चन कृष्णस्य । अथ को 
वेद: १, काः शाखाः ? प्राधान्येनालौकिकैरुपायैः पुरुषाथीन्‌ यो वेदयति स 
वेदः । प्रासङ्गिकतयाऽऽऽ्यात्मिकाधिंदेविकाधिभौतिकानि तत्त्वानि बोधयतीत्यपि 
वेदस्य वेदत्वम्‌ । स च वेदः केनापि रूपेण एक एवासीदिति पुराणेषु ह्यते । 
न च तस्य क्रमः काप्युपलम्यते । ऋग्यजुःसाम्नां प्रथग्गणानुद्धुत्य चतस्रः संहिता 
मगवता वेदव्यासेन संगृहीता इति तु लभ्यत एव । अतोऽनुमीयते पूर्वं कमप्येकं 
बिषयमवढ्म्ब्य तस्य विथिः, ततस्तस्य प्रशसा, ततस्तत्रेतिकतव्यता, फलम्‌ , तत्रैव 
विधेयधर्मविनियुक्तानामृग्यजुःसाम्नां शिप्यबुद्धौ पदार्थप्रतिविम्बनार्थं दृष्टान्ता 
इत्यादिविपयक्रमेण वा देवतास्तुतिक्रमेण वा मन्तरत्राह्मणात्मकस्य वेदस्य पिण्डितः 
पाठ आसीदिति दधिमथनादिव तक्रनबनीतविभागो जातः। एवं सति मन्त्रब्राह्मणयो- 
रुमयोरपि नित्यत्वं नितरां सिद्धयति । एव मन्त्रसमुदायात्‌ प्रथक्‌ समुदुधुते ऋगादि- 
मन्त्रगणे$वशिष्ट ब्राह्मणमपि तत्तममन्त्रलिङ्गैः थक्‌ संगृहीतम्‌ । ततस्तद्विभाजक- 
विशिप्यैयीवदूमिः पदवर्णवाक्यस्वरमेदैरुचारितेरविनियुन्तेअेसेः स्मृतैवी विहित- 
कर्मापूवसाधकता सगुणा भवति तावद्धिः पाठेः कल्पान्तरीयैरीश्वरीयसङ्गेतविषैः 
शाखामेदः स्वतपोबलेन दृष्ट: । येन यस्याः' शाखामेदो दृष्टस्तेन तस्या एव प्रकवनमपि 
कृतमिति तस्यैव नाम्ना प्रसिद्धा सा शाखा । ततस्तच्छिप्यपरम्परायां प्रचलिता 
यान शाखा तच्छाखीयास्ते जाताः । अतस्तेषां स्वशाखीय एव विधिः, पाठः, क्रिया, 
क्रमश्चेत्यादिरपूर्वसाधक इति तंथैवानुष्ठीयते ऽद्यापि तत्तच्छाखीयैः। * 

त्र यजुषां माध्यन्दिनशाखा प्रधानभूतेति नात्र विवादः । तथा हि 'इमन्देवाः 
' इति (यजु० ९ । ४०) राज्यामिषेकमन्त्रे “एष वोऽमी राजा’ इति सामान्यतः सर्वनाञ्ना 

पाठो माध्यन्दिनशाखायाम्‌ । 'एष वः कुरवो राजा’, “एष पश्चालो राजा' इत्यूह विवरणः 
रूपेण काण्वशाखायाम्‌ । 'एष वो भरतो राजा? इति तैत्तिरीयशाखायाम्‌ , “एष ते जनते 
राजा? इति काठकादौ । तथा च सामान्यविशेषयोरमेदे ऽपि व्याप्यव्यापकभावस्याऽ-. ' 
वझ्यंभावात्‌ सामान्यपाठस्य व्यापकत्वात्‌ प्रधानभूता माध्यन्दिनसंहिता, तदनुसारित्वाद्‌ 
ब्राह्मणमपि प्रधानं तस्याः । किञ्चेदे ब्राह्मणम्‌ “हिड्कृत्यान्वाह' इति साम विधत्ते । 
“नासामा यज्ञोऽस्तिः इति सामहीनस्य वैगुण्य प्रतिपादयति, हिङ्कारपूर्यकमेव साम- 
गानमिति च नियच्छति । प्रकतकर्मोपयोगिनमौदुगात्रमपि स्वयमेव विशदं विधत्त 
नान्यदपेक्षत इति । एवं तत्मकरणे हौत्रमपि स्वयं विधत्ते । तस्मात्‌ समग्राङ्गोपदेश 
प्रक्ृतियागेषु माध्यन्दिनीयशतपथविहितेषु । 

इद्‌ शतपथत्राह्मणं माध्यन्दिनशाखायाः। सा च शाखा प्रधानतमा सवेवेदशाखासु, 
प्रक्ृतिमूतानामिष्टिपशुसोमानां प्रयोगसमवेतार्थस्मारकाणां मन्त्राणां साकल्येन पाउम्नत््वात्‌। 
तद्विघायकत्वादिदे त्राह्मणमपि प्रधानम्‌ । समम्राङ्गोपदेशकं चेदमेव ब्राह्मणम्‌ । अन्यानि 
तु परिशिष्टरूपाण्येवेति प्रतिभाति, तेषामेतदवशिष्टविधायकत्वात्‌ । तथाहि-- 
इष्टिषु दर्शपूर्णमासेष्टी प्रधानभूते, तयोरुपक्रमे शालाप्रवेशमारभ्य आचमनादि- 
क्रियाकलापस्थ सयुक्ति सदृष्टान्तं सेतिकतेव्यतं सप्रयोजनं च विधायकत्वात्‌ । तत्र 
्रतमुपेप्यन्‌'"-अप उपस्प्रशति’ इति विधायकं वाक्यम्‌। 'लिङथे लेट्‌? (पा० तू 
२।४।७) इति स्प्रृशति इत्यस्य लेडन्तत्वात्‌ । आहवनीयगाहपत्ययोमेध्ये प्राङभुखस्तिष्ठ- 
न्निति इतिकतेव्यता । 'तद्यदप उपस्पृशति’ इत्यादि युक्तिः । ततो ऽपां प्रशस्तिः । “मेध्यो 
भूत्वा' इत्यादि प्रयोजनम्‌। एवं “सो उमिमेवाभीक्षमाणो क्र्तमुपेति' इति ब्रतम्रहण 
विधिः । “अग्ने ब्रतपते व्रत चरिष्यामि’ इति उपक्रमः । तत्रैव “अथ संस्थिते विसजते! 
इत्यादिना उपसंहारोऽपि दर्शितः । अन्ये ब्राह्मणग्रन्थाः क्मोरम्मभूतमाचमनादिकं 
नाधिकुवेते । नापि स्तस्मिन्‌ विहितानां कमणां सममग्राण्यङ्गान्युपदिशन्ति, किन्तु 
साकाङ्काण्येव श्यन्ते । आग्नावैष्णवाद्‌ द्वादशकपालादारभ्य ऐतरीये ब्राह्मणे कर्माणि 
ञ्यन्दे । ताण्ड्य महात्राणे गवामयनाँदिक प्रथमं दृश्यते । तत्रापि न समग्राङ्गो 
पदेश इति हेतोस्तत्र प्रकृतियागा अपेक्ष्यन्ते । ते च माध्यन्दिनीये इति समायातं 
तस्यैव प्राधान्यम्‌ । अत्र तु इष्टिमात्रस्य पक्ृतिमूता दशुपूर्णमासेष्टिः साङ्गोपाङ्गा 
प्रथमकाण्डे विहिता । यस्या मन्त्राः संहितायां प्रथमाध्यायस्य पञ्चमकण्डिकात आरभ्य 
द्वितीयाध्यायस्याष्टाविंशतिकण्डिकापर्यन्तम्‌ । 'अम्ने त्रतपते व्रत चरिष्यामि’ इति 
प्रतिज्ञापूर्वकं पठित्वा द्वितीया घ्यायस्याष्टार्विशतितमायां कण्डिकायाम्‌ “अग्ने ब्रतपते त्रतम-* 

चारिषमइत्युपसंहृताः । एवमस्मिन्‌ ब्राह्मणे प्रथक्‌ प्रथक्‌ क्रियासु विनियुक्ता व्याख्याताः 

, "समर्थिता निदर्शिताश्व मन्त्राः । प्रथमकाण्डान्ते उपसंहारश्चैवम्‌ । 'अथ व्रत 
"विसुजते'`'-इदमहं य एवास्मि सोऽस्मि’ इति, प्रतीकमादाय “तदु खळ पुनमीनुपो 
मवति तस्मादिदमहं य एवास्मि सोऽस्मीत्येवं 'ब्रतं विसूजेत” इति । एवं सोमया- 
गानां प्रकृतिभूतो5मिष्टोमः । तस्य च मन्त्रा माध्यन्दिनसंहितायाश्वतुथाध्याय- 
मारम्याष्टमाध्यायस्य द्वात्रिंशत्कण्डिकापयन्तं साङ्गोपाङ्गाः क्रमशः पठिताः । स एवा- 
स्मिन्‌ ब्राह्मणे तृतीयकाण्डे शालीप्रवेशमारभ्य. प्रपञ्चितः । ततस्तस्यैव विकृतिभूता 
ज्योतिष्टोमादयो निदरशिताश्चतु्थपञ्चमकाण्डयोः । किं बहुना, सर्वे प्रकृतियागा 
अत्रैव विहिता श्रूयन्ते । अतः प्रधानताऽस्य स्वतः सिद्धा । 

१ ननु शताध्यायवत्त्वादन्वर्थनामधेयं प्रथमशाखीयं चेति काण्वशतपथन्राह्मणं कथं न 
प्रधानमिति चेत्‌, न; सापेक्षत्वाद्‌ व्यु्रमत्वाचेति । तत्र हि--'स यद्वा इतश्चेतश्च 
सम्भरति’ इत्युपक्रमो दश्यते। तत्र 'स' इति पदमधिक्कतं कर्तारमपेक्षते। न चात्राधिक्कतः 
कती इति पूर्वोक्तहेतुमिः सिद्भप्रधानत्वं माध्यन्दिनं पाठमपेक्षते । तत्र हि ब्रत- 
मुपष्यन्निति कतीऽधिक्रियते । अधिकृत एव स॒ इति पराम्रष्टुं योग्य इति सापेक्षता । 
काण्वेऽपि शतपथे द्वितीयकाण्डादौ ब्रतमुंेप्यन्निति हर्यते । अतस्तस्यैव पराम 
इति चेत्‌,, सर्वादीनां पूर्वपरामशकत्वस्येव प्रसिद्धतवान्न परपरामर्शित्वम्‌ । ननु कथ- 
मन्यमन्थस्थस्तच्छन्दो ऽन्यम्रन्थस्थं ब्रतमुपेतारं कतारं परामृरोदिति चेत्‌, सजातीय- 
तवेनेकका्यविधायकत्वेन व्याप्यव्यापकभावात्‌ । शतपथत्वेन समानत्वेऽपि कथं 
व्याप्यव्यापकभाव इति चेत्‌, मा भूत्परिमाणक्कतो व्याप्यव्यापकमावः, प्रधान- 
कृतस्त्वस्त्येब । सापेक्षमसमर्थं निरपेक्षं समर्थमिति न्यायेन निरपेक्षस्य माध्यन्दिनस्य 
प्राधान्यात्‌ , पूर्वोक्तहेतुमिश्च । ननु 

“याज्ञवल्क्यस्य शिष्यास्ते कर्ण्ववैधेयैशालिनः । 
मध्यन्दिनश्च शौपेयी विदग्मश्चाप्यै उद्दळ: ॥ 
ताम्रायैणश्च वात्स्यश्च तथा गाल्वेशैपिरौ* । 
आरवी च तथा पेरणी वीर॑णी सपरायणः ॥ 
इत्येते वाजिनः प्रोक्ता दश पञ्च च संस्मृताः” (बायुपु० अ० ६१) 
इति शुक्यजुःशाखाप्रवतकेषु कण्वस्य प्रथमपाठात्‌ प्रथमा कण्वशाखा । तच्छा- 
, खीयं ब्राह्मणमपि प्राथम्यात्‌ कथन्न प्रधानमिति चेत्‌ , प्राथम्यादुपविशतु प्रथमासने, न 
दु क्रमिकक्मकलापबोधने । ननु काण्वे एव क्रमिकः कमकलापः । तत्र हि प्रथमं 

संभारसंपादनम्‌ , पुनरग्न्याधानं प्रतिपाद्यते । नह्यग्न्याधानमन्तरेण किमपि वेदिकं कर्म 
कलु शक्यते, अनधिकारित्वात्‌ । अतः काण्वत्राह्मणस्य प्राधान्यमिति चेत्‌, तदपि ज्ञ. 
बलवत्तरं साधनम्‌। आधाने पवमानेष्टिर्विधीयते। सा च दशपूर्णमासबिक्कतिः । विकृतौ 
च समग्राङ्गोपदेशाभावातं प्रकृतिसापेक्षता । तथा चाधाने स्मृतिविषयीभूते सापेक्षतया 
बलादुपस्थिता दशपौणमासेष्टिः प्रथमा सम्पद्यते क्रियाकलापनुभुत्सुहृदयारोहणायेति 
तदुपक्रम्य प्रवतेमानं माध्यन्दिनीयमेव ब्राह्मणं प्रधानम्‌ । नहि व्याप्यव्यापकभावमवलम्ब्य 
वेद्स्यैकत्वमेकवाक्यस्वमेककमविधायकत्वृमेकापूवसाधर्कत्वं च कर्मणां सेत्स्यति । यथा 
खलु त्रयाणां दशयागानां त्रयाणां पौर्णमासर्यागानां भिन्नकालिकानामपि साह्नो- 
पाङ्गानामेकापूवेसाधकता, तथैव होत्राध्वर्यवोदूगात्रविनियुक्तानामृग्यजुःसाम्नामेक- 
कर्मसंपादकत्वम्‌ , तथैव ब्राह्मणानां मिलित्वैव कर्मकलापविधायकत्वमिति सिद्धे कश््य- 
चित्‌ समम्राङ्गोपदेशकत्वं कस्यचिदवशिष्टप्रतिपादकत्वमिति सिद्धो व्याप्यव्यापक्ैभावः। 

अथ कीरकूस्वरूपा देवताऽभिमताऽस्मिन्‌ शतपथे ? मूर्तिमती पञ्चमूतात्मिका 
दृश्यत एव सूर्योदिबिम्बस्था नारायणमूर्तिश्चन्द्रादिमण्डलुस्था च चेतना । ननु 
भूम्ये स्वाहा, ‘अन्तरिक्षाय स्वाहा? इत्यादौ जडानामपि पदाथानामुद्देशयत्वेन देवतात्वं 
प्रतीयते तत्कथ चेतनावत्त्वमिति चेत्‌ , पुराणपुरुषस्य व्यापकस्य यज्ञाधिष्ठातुमैहा- 
भग्यत्वात्‌ प्रत्येकव्यक्तिगत्वेन तत्तद्व्यक्त्यघिष्ठातृत्वात्‌ तदभिमानी पथक प्रथक्‌ 
देवता चेतना एव । यथा खळ मनुष्यादीनां शरीरस्य जडत्वे ऽपि तदश्निष्ठातुर्जीवस्य 
चेतनत्वेन शरीरस्यापि चेतनाभिमानिता, एव भूम्यादीनामभिमानिनी देवता चेतना 
इति ध्येयम्‌ । ननु यदि मूर्तिमती देवता तर्हि हविरादिसम्प्रदानाथमाहृताऽपि स्वाहेति 
समर्पितं हविः कर्थ न स्वीकुरुते ¦ यदि स्वीकुरुतेञ्द्वश्या महेश्वयवती, तहि 
समकालमनेकेषु देशेषु सत्सु यागेषु न शक्रोति सा सर्वत्र गन्तुम्‌। यत्रैव सा न 
गच्छे्तत्रैव वेगुण्यम्‌ । यागवैगुण्यात्‌ फलवैगुण्यम्‌ । फल्वैगुण्यात्तद्वोधकवेदाप्रामाण्य- 
मिति महती कष्टपरम्परा । न कापि कष्टपरव्परा, व्यापिका देवता द्रव्यमात्रेषु व्याप्ता 
स्वकीयायां प्रियायां संज्ञायामपि व्याप्ता । संज्ञासंज्ञिनोश्चामेदात्‌ संज्ञामयी देवता 
कर्मकाले मन्त्रोचारणस्यावइयकत्वादुपस्थितेव । ननु संज्ञायाः शब्दरूपत्वात्‌ शब्दस्य 
च गुणत्वातू गुणस्य द्रव्यसमवेतत्वात्‌ कथमन्यत्रगामित्वम्‌ इति चेत्‌ , न; शब्दो द्रव्य 
देशान्तरगामिस्वात्‌ आघातजनकत्वात्‌ । सति पटहप्रणादे हृदयकम्पादेस्तार्किकेरपि अनु- 
भूयमानत्वात्‌ । एवं सिद्धे शब्दस्य द्रव्यत्वे नित्यत्वं नानोपायैः साध्यते मीमांसकैवैयाकर- 
णेः। वेदान्तिभिश्च व्यावहारिकनित्यत्वं स्वीक्रतमेवेति शक्कोति नानादेश्ानुपस्थालुंमन्त्र- 


( ५ ) 


मयी चेतना देवता यज्ञकर्मणि । नेतावता सूर्यादीनां तैजसी चेतना सूर्यमण्डलवर्तिनी 
भूर्तिरपलपितुं शक्यते प्रत्यक्षत्वात्‌ । यथा भूलोके भौमं शरीरं तथा यलोके तेजसं 
शरीरं भवितुर्महति, छोकत्वात्‌। भोगायतनशरीर्‌ं विनाऽदृष्टकार्ययोजन्यजनकमावानुप- 
पत्तः । अद्त्कार्य तत्तददृष्टजन्यमिति व्यातेः सिध्यति नानारूपवती देवता । यज्ञादौ 
कर्मणि तु शब्दमय्या एव भावना कर्तव्या तदद्वारेवेष्टफलसिद्धिरिति नियमात्‌ । 
अतएव जेमिनिना सिद्धान्तितमन्यथयति श्रीहषः-- . 


'विश्वरूपकलनादुपपन्नं तुस्य जेभिनिमुनित्वमुदीये । 
विग्रहं मखभुजामसहिप्णु््यथतां मदशनि स निनाय ॥ ( ने. ५२९ ) । 


एवं, हि दाशनिक्राः सिद्धान्ताः स्वसरणिसंशोधनाय प्रसरन्ति । यथा तार्किकैः 
सुवर्ण दे» पदार्थजातस्य प्रतिज्ञातसप्तपदार्थीन्त्गतद्रव्याणां नवत्वरक्षाये युक्त्या तेजसि 
कृते ऽप्यन्तमीवे नापलपितुं शक्यते गुरुत्वं तेजस्यविद्यमानमपि । वस्तुतः संयुक्त- 
दर्ये सुवणीदिकम्‌ । एवं विग्रहवतोऽपि पुरुहृतादेः स्वनिग्रहपरिहाराय पुरुहृत- 
मयत्वस्वीकारेऽपि न पुरुहृतवाच्यस्वतिरस्कारः, वाच्यवाचकयोर्भेदम्य सवलोकवेदप्रसिद्ध- 
रवात्‌ । यत्रापि शब्दस्य शब्द एव वाच्यः प्रेयः? (पा. सू. ७।१।५३) इत्यादौ भेद: 
सिद्ध एव, अर्थमेदात्‌ । एवं चास्तु याज्ञिकेऽवसरे जैमिनीयः सिद्धान्तः फर्दायकः । 
पुरुहूतादीनां, पुररूपत्वे साधिते तु रूपवतामपि तेषां कर्थं न चाक्षुषविषयतेति 
निग्रहापत्तिः । अतस्तथाभावनाः । शब्दो हि प्रथमा प्रतिमा देवतानाम्‌ । तस्य 
तादात्म्यरूपेण तादात्म्यं भावनीयमित्येव तात्पयेम्‌। अत एव “इन्द्रो वज्रण वृत्रस्य 
शिरः”, “वज्रहस्तः पुरन्दरः”, “अपां फेनेन नमुचेः शिरः” इत्यादिप्रकरणस्थ 
त्राह्मणं संवदति । - 


ननु “उवेशी हाप्सरा ऐडं पुरूरवमकायत' "जनमेजयं पारीक्षितम्‌! 
इत्यादिभिः प्रतीयते प्रत्यासन्नोऽयं वेद’ इति चेत्‌ , न; अनादीनीमानि नामानि । 
प्रतिकल्पं ताइशनामवतां दशनात्‌ । तथाहि देवीभागवतोक्तः परीक्षितः सप्तविश- 
तितमकलियुगस्थ । श्रीमदूभागवतस्य तु अष्टाविंशतितमकलियुगस्येति । सूर्य- 
वंशेऽपि जनमेजयस्त्रेतादावासीत्‌ । देवीमागवतप्रामाण्येन यस्य समयः कोटि- 
भ्य उपरितनः सिध्यति, इृझ्यतामवताराध्याये श्रीरामचन्द्रस्य समयः । तस्मात्पूर्व- 
कालिक: सः । एवं स्यू! शब्दः केतुमालीयमाषासु सूच्यां प्रसिद्धः । किमेतावता भाषाभ्यो 
वेदे शब्दा आगता इति कुकल्पना क्रियते, न कदापि । नेपाले.ऽपि स्यूशब्देन सूची 


( ६ ) 


गृद्यते,। विष्णोः स्यूरसि’ ( शु० य० ५ । ३० ) इत्यादित एव वेदात्‌ प्रसृताः 
सर्व शब्दास्तासु तासु भाषासु यत्र तत्र प्रसिद्धाः । कः खळ विषयो न दर्शितो' , 
ब्राह्मणेषु । विशेषतः प्रक्कतशतपथे । शतपथत्वं च न केवलमस्य शताध्याय- 
वत्त्वेनेव । अपि तु शतशो विष्?मप्रतिपादनमागैदर्शनेनापि । तथाहि सबीणि विधि 
वाक्यानि पठ्यन्ते ऽत्र । अत एव श्रौतसत्राणां खनिः । तथेवानुक्रमदर्शनेन सवोनुक्रम- 
णिकानाम्‌। स्वाध्यायप्रशंसादिनिदशनेन स्मृतीनाम्‌ । तदश्वमेधस्याश्वमेधत्वम्‌ , तद्वेदस्य 
दत्वम्‌ , इत्यादिविवृतिव्याकृतेव्यीकरणस्य । कचित्‌ संज्ञाशब्दानां निवेचनात्‌ 
देवतास्वरूपनिवेचनाञ्च निरुक्तस्यापि खनिरेव । अत्र 'एका च मे तिस्रश्च मे? हति 
विषमाङ्कसकलनया “चतस्रश्च मे? इत्यादि समाङ्कसकलनया 'एकया 5स्तुँवत' इत्यादि- 
स्थलेषु च संर्येयगणनया गणितमूलभूतो योगो दरतः । ग्रहनक्षत्रादिवणनेन 
ज्योतिर्विज्ञानं दर्शितम्‌ । वृत्रोदाहरणनिददनेन नमुचिवधनिदरनेन समुद्रमेथनादि- 
निद॒शनेन च पुराणितिहासानामाकरभूतमिदे ब्राह्मणम्‌ । लौकिकान्यपि संख्यातीतानि 
विज्ञानानि इश्यन्ते पासङ्गिक्रानि, ग्रन्थविस्तारभयपरिहारायात्र नोदाहियन्ते । ृर्यन्तां 
पुस्तकावलोकनरसिकेर्विषयसूच्यां प्रकरणशीर्षकेषु च । 


अस्मिन्‌ ब्राह्मण उदात्तानुदात्तौ द्वावेव स्वरौ न स्वरान्तरम्‌ । यकारस्य जकारो- 
चारणम्‌, पकारस्य खकारोचारणम्‌ , अनुस्वारस्य ०कारोच्चारणम्‌ , पदादिस्थवकारस्य 
द्वित्ववकारोच्चारणम्‌ , रेफस्योप्म-क्रकोरेः संयुक्तस्य रेकारोचारणम्‌ , लकारस्यो- 
प्मसंयुक्तस्य लेकारोचारणम्‌ , माध्यन्दिनसंहितावदेव भवति । विपर्गेप्वङ्कुलि- 
प्रक्षेपण तु न क्रियते । यत्र द्वयोरक्षरयोख्याणां वाऽनुदाचता तत्र सर्वोण्यप्यक्षराणि 
हस्तेन क्ण्डेन च अनुदात्तानि उच्चारणीयानि । 

कृष्णयजुन्रीसणेऽपि त्रयः स्वराः सन्ति । ब्राह्मणान्तरेषु स्वराणामभाव एव । 

सामवेदे गाने मध्यम-गान्धार-ऋषभ्‌-पड्ज-धेवत-निषाद-पञ्चमेति क्रमेण सप्त 
स्वराः क्रियन्ते । तत्र मध्यमे हस्तो रिक्त एव स्थाप्यते । गान्धारे अङ्गुष्ठन तअन्या 

ध्यं पवे स्पृश्यते । ऋषमेऽङ्गुडेन , मध्यमाङ्गुलिमध्यपवे, षड्जेऽनामिकामध्यपवे 

धेवते कनिष्ठामध्यपवे, निषादे कनिष्ठामूलम्‌ , पञ्चमे तजन्यग्न स्एश्यते । 

यस्य वणस्योपरि/^\एतच्िह तस्य दीर्धमुच्चारण तञनीमध्यस्पर्शो हस्तस्य 
तियक्करण च भवति । 


यत्र--एतद्दण्डसद्दश चिह तत्र तर्जनीमारभ्य कनिष्ठिकापयन्तं स्पृशेत्‌ । , 


च 

यत्र उ एतचिह्द भवेत्‌ तत्र पूवेवत्‌ तजनीमारभ्य कनिष्ठान्तं कनिष्ठामारभ्य 
तर्जनीं यावत्‌ स्रष्टा मध्यमामन्तः क्षिपेत्‌ ब्राह्मतीथसंस्पष्टां कुर्यादिति । 
यत्र ® एतच्चन भवेत्‌ तत्र मध्यमामग्रमारभ्य मूर यावत्‌ स्प्रशेतू । 
यत्र वर्णस्योपरि ९ लिखितं स्यात्तत्र तर्जनीमूलमारभ्य .अग्रनं यावत्‌ स्पशेत । 
विरामे विस सानुनासिकमुञ्चरेत्‌। अनुनासिकस्य चोच्चारणं ङकारतुल्यं 
भवति । दीर्धमृकारे रे इत्युञ्चरेत्‌ । ऋकारस्य च रे इत्युचारणं षकारहकारयोर्योगे 
विधेयम्‌ । सामसंहितायां मध्यृम-गान्धार-ऋषभास्त्रंय एव स्वराः क्रमेण स्वरितो- 
दात्तानुदात्ता भवन्ति । 
* अत्र वैदिकानां सौकर्याथ दशपूर्णमासादिवेदिनिमीणप्रकार उच्यते-- 


तत्र दषेपूणमासवेदिनिर्माणप्रकारः-- 


गाहेपत्यमध्यादाहवनीयस्य मध्यपर्यन्त मध्ये ऽन्तरमष्टौ, एकादश, द्वादश वा 
प्रक्रमाः । गार्हपत्यमध्यं केन्द्रत्वेन परिकल्प्य साधेत्रयोदशाज्ुलमितरज्ज्वा वृत्त 
कायम्‌ । इदं गाहपत्याभेः स्थानम्‌ । आहवनीयस्थानमायामतो विस्तारतश्च हस्त- 
मितम्‌ । गार्हपत्याहवनीयान्तरस्य द्वादशपदपरिमितत्वपक्षे तदन्तरस्य षड्ढस्तात्म- 
कत्वात्‌ प्रड्ढस्तां तदीयपष्ठमागेन हस्तात्मकेन संयोज्य अर्थीत्‌ सप्तहस्तां रज्जु 
गृहीत्वा तस्या अन्तयोः पाशौ कृत्वा, मध्ये च तृतीये तृतीये भागे चिहं कृत्वा, एकं 
पाश गाहेपत्यमध्यश्कौ आसज्य द्वितीयपाशमाहवनीयमध्यशाङ्गो आसञ्जयेत्‌ । रज्जु- 
मध्यवतिनोट्भेयोश्चिहृयोः पश्चिमचिह्वस्थाने रज्जुं गृहीत्वा दक्षिणत आकर्षयेत्‌ , यत्र 
तचिह्दे पतति तत्र तचिह्दे कृत्वा तस्मात्स्थानाद्‌ उत्तरतः साधेनवाडजुल्व्य़वहिते देशे 
शङ्कयः । शङ्कष्थानं केन्द्रत्वेन परिकल्प्य यवाधिकोनकिंशत्य्ुुलमितरज्ञ्चा 
वृत्त कार्यम्‌ । वृत्तमध्ये केन्द्रसंलमा परिधिपूर्वमागमादाय परिधिपश्चिमे यावत्सरल- 
रेखा कार्या । रेखात उत्तरभागस्य त्यागः कार्यः । वृत्तस्य दक्षिणा्धे दक्षिणामि- 
स्थानम्‌ । पूर्वोक्तयोश्चिहयोः पूर्वेचिहस्थाने' रज्जु गृहीत्वा उत्तरत आकर्षणे यत्र चिट 
पतति तदुत्करस्थानम्‌ । आहवनीयमध्यशङ्कसकाशात्‌ परिचिमतस्त्यरलिव्यवहिते 
देशे शङ्कुदेयः । आहवनीयम्राचीशङ्कसकाशात्‌ साधीरलिव्यवहिते देशे दक्षिणत 
उत्तरतश्च शङ्क्यः । चतुर्षु कोणस्थराङ्कषु सूत्रापैणादू विषमचतुरख भवति । प्राची- 
शङ्कुमारभ्य पर्चिमशङ्कप्यन्तं कोणद्वयवेष्टनेन सूत्रे प्रदेयम्‌ । तत्सूत्राथपरिमितेन 
सुत्रेण माचीशङ्कुमारभ्य दक्षिणकोणस्थशाङ्कवष्टनेन दक्षिणतः, उत्तरकोणस्थशङ्कुवष्टनेन 


( ८ ) 


उत्तरतश्च शक्कुर्देयः । ताभ्यां शक्कुभ्याँ पूर्वाधचतुर्थौशेन वेदिमध्ये सड्महौ कार्य" 
द्वादशाद्युळं पदम्‌ । अष्टयबमङ्कुलम्‌ । चतुर्विशत्यल्जुलो हस्तः । ( का० शु० प० 
१।२६-३० ) इति । 


` चातुर्मास्यवेदिनिर्माणप्रकारः-- 


चातुमास्ययागे पूर्वस्यां दिशि वेदिद्व्यं निर्मातव्यम्‌ । तत्र दक्षिणस्यां प्रति- 
प्स्थातुः, उत्तरस्यामध्वर्योः । प्रति्रस्थातुर्वेदिदशपू्णमासवद्भवति । अत्र गाहँपत्य- 
दक्षिणामी न भवतो नाप्युस्करः । अध्वयोर्वेदिरपि दरपूणमासवदेव भवति परन्तु 
तत्र पूर्वपश्चिमयोर्देथ्ये सप्तारलिमितं षडरलिमित वा भवति । विस्तारस्तु दशपूर्ण- 
मासवदेव । अत्र संग्रहौ न भवतः । आहवनीयस्थाने द्वात्रिशदड्गुलदीधो तावद्विस्तारा 
समचतुरस्रा चतुरङ्गुलोच्चा उत्तरवेदिः कतेब्या । तन्मध्ये प्रादेशदीघी तावद्विस्सारा 
एकाङ्गुलोचा नामिमवति । पश्चाद्भागे उभयोर्वेचोरन्तरालं प्रादेशमित भवति। उत्करो 
दशपूणमासवत्पूयतृतीये वेद्या बहिभवति । स च पडङ्गुल्वृत्तश्रामणेन द्वादशाङ्कुलवृत्त 
दयह्लुरुखातश्च निप्पाद्यः। उत्करात्पूर्वस्यां दिशि द्वात्रिंशदङ्कुङमितं देश त्यक्तवा द्वात्रिश- 
दङ्कुरदीस्तावदूविस्तारोऽष्टाङ्कुरषडङ्कुखान्यतरपरिमाणखातवान्‌ चात्वाळनामको गर्तो 
निप्पादनीयः । अध्वयुवेदेः पर्चिमदिशि अरलिद्वयं मुक्त्वा गाहपत्यखरः ४१ 
अथवा ४८ अङ्गुलमितहस्तेन दशपूर्णमासवत्‌ संपादनीयः । दक्षिणाम्निखरश्च 
प्चिमवितृतीये देशे दक्षिणस्यां दिशि गाहपत्यात्‌ सपादहस्तद्वयमितमन्तरारं त्यक्त्वा 
संपादनीयः । दक्षिणाग्नेः पश्चिमदिशि व्यङ्कुलमितमन्तराळं मुक्त्वा प्रतिप्रस्थातृवेदि- 
मध्यस्य समानसूत्रा प्राकृती वेदिः सभ्यावसथ्यगाहपत्यदक्षिणाम्निसंम्रहोत्कराहवनीययुता 
कायो । प्राकृत्या एतद्वेद्याः संबन्धिनो दक्षिणाग्नेहस्तमितमन्तरालं मुक्त्वा दक्षिणस्यां 
दिशि दक्षिणाम्निमध्यसमसूत्रा पितृयज्ञवेदिदेशपूर्णमासवत्‌ कायी । इयं वेदिर्दक्षि- 
णस्यां च्यरत्निविस्तारा उत्तरस्यां चतुररलिविस्तारा तयरलिदीघी मध्ये दक्षिणामियुता 
भवति । अत्र गाहपत्याहवनीयसंग्रहोत्करा ,न भवन्ति । एवमुत्तरस्यां दिशि चतुष्पथे 
वा अ्यम्बकेप्ट्ययै प्राक्कती वेदिराहवनीययुता प्रकृतिवत्‌ कायी । इयं वेदिरुत्तरस्यां 
दिशि ञ्यरल्िविस्तारा दक्षिणस्यां चतुरलिविस्तारा व्यरलिदीर्घी भवति । गारहपत्य- 
दक्षिणाम्निसंरोत्कराणामभावो ऽत्रेति । 


सौमिकवेदिनिर्माणप्रकारः-- 


आदौ यागयोग्यां भूमि निश्चित्य तत्र पश्चिमभागे द्वादशमिदेशमिवो अरलिभिः 


( ९ ) 


परिमितं चतुरस्न मण्डपमनुदद्धारं प्राग्वंश पश्वहस्तमितेश्वतुर्मिः स्तम्भैथुतं सर्वत उपरि 
ब्ब समाच्छादिते निर्मिमीते । उपरि दक्षिणोत्तर तृणबलिकादिनिधानम्‌ । अयं मण्डप 
प्राचीनवेशशब्देन विमितशब्देन च व्यपदिइ्यते । प्राचीनः प्रागग्रो बंशो मध्यबलो 
यस्येति । अरलिद्वयविस्ताराणि द्वाराणि सवित्र । - विमितस्य 'पूवस्मादन्ताद द्वयरलि- 
व्यवहिते देशे शङ्क्दयः स आहवनीयमध्यः । आहवनीयस्थानमायामतो विस्तारतश्च 
हस्तमितम्‌ । तस्मात्पश्चात्‌ सप्तारलिव्यवहिते देशे शङ्क्यः स गाहेपत्यमध्यः । तत्र 
सा्थत्रयोदशाङ्कुलमितरञ्ज्वा वृत्त कार्य स गाहेपत्यः । ्तुरङ्कुरविम्तारा द्वादशाङ्कुरो- 
त्सेक्ष मेखलाः सर्वत्र । आहवनीयमध्यशङ्कोरारभ्य गाहपत्यमध्यं यावद्वतेमानस्य 
भूभागस्य सक्वारलिपरिमितत्वात्‌ सप्तारलिपरिमितां रज्जु गृहीत्वा तदीयसप्तमभागेन 
अरङ्यात्मकेन संयोज्य, अर्थादष्टहस्तां रज्जु गृहीत्वा तस्या अन्तयोः पाशौ कृत्वा 
मध्ये चत्ञृतीये तृतीये भागे चिह कृत्वा एकं पार गार्हपत्यमध्यशङ्कौ आसज्य 
द्वितीयपाशमाहवनीयमध्यशङ्खो आसञ्जयेत्‌ । रज्जुमध्यवर्तिनोद्व्योश्चिहृयोः पञ्चिमस्थाने 
रज्जु गृहीत्वा दक्षिणत आकर्षयेत्‌ । यत्र तच्चिहं पतति तत्र तच्चिह्नं कृत्वा तस्मा- 
त्स्थानादुत्तरतः साधनवाङ्कुलव्यवहिते देशे शङ्क्दयः । शङ्कस्थानं केन्द्रत्वेन परि- 
कुप्य ग्रवाधिकोनविंशत्यङ्कुलमितरञ्ञ्वा वृत्तं कार्यम्‌ । वृत्तमध्ये केन्द्रसंलम्ा 
परिधिपूवभागमादाय परिधिपश्चिमं यावत्‌ सरलरेखा कार्यी । रेखात उत्तरस्य भागस्य 
त्याग; कायः+। वृत्तस्य दक्षिणार्ध दक्षिणाभिस्थानम्‌ । पूर्वोक्तयोश्चिह्योः पूर्वचिहृस्थाने 
रज्जु गृहीत्वा उत्तरत आकषणे यत्र तचिह्वे पतति स उत्करमध्यः । तत्र व्यज्षुलेन 
भ्रमणं कार्यम्‌, एकाङ्कुलो गतश्च कार्यः । आहवनीयमध्यराङ्गोः पश्चात्‌ ्यरलिव्यव- 
हिते देशे शङ्क्यः । तस्माद्दक्षिणत उत्तरतश्च द्रःचरलिव्यवहिते देशे शङ्कू देयौ, 
ते श्रोणी । आह ृवनीयपूर्वशङ्कोदेक्षिणत उत्तरतश्च साीरलि-सार्धारलिव्यवहिते देशे 
शङ्कू देयौ तावंसौ । चतुषु कोणस्थशङ्कषु सूत्रापैणाद्विषमचतुरख॑ भवति । वेदे- 
देक्षिणकोणमारम्य दक्षिणपार्श्च दवात्रिशदङ्कुले देशे शङ्कुदेयः स सङ्ग्रहमघ्यः । तत्र 
एक्रोनविंशत्यङ्गुलमितकर्कटेन वेदिमध्ये 5धवृत्त कार्यम्‌, स सङ्ग्रहः । एवमुत्तर- 
तोऽपि सङ्ग्रहः कायः । त्र्यड्गुलखाता केदिः । अखातौ सङ्ग्रहौ मतौ । 
गार्हपत्यस्योत्तरे ५वकाशं विहाय गाहेपत्यवत्सभ्यायतनं कर्तव्यम्‌ । एवमाहृवनीयस्यो- 
ततरे आवसथ्यायतनं गाहपत्यवत्‌ । अयमेव प्राक़्तिको विहारः । विशेषस्तु गार्हपत्य- 
मध्यशङ्कोरुदक्‌ सार्धद्वथरलिव््रवहिते देशे शङ्क्यः स खरस्य मध्यः । तत्र चतु- 
वुशत्यङ्कुरमितं द्वयङ्कुळोत्सेधं चतुरख मृदा कुयात्‌ स खर इत्युच्यते । एवमेवा- 


( १० ) 


हनीयस्योत्तरंतो द्वितीयः खरः कर्तव्य । विमितस्य पश्चादुत्तरतश्च पञ्चारलिपरिमितं 
परितृतद्ठये कतेव्यम्‌ । तत्रैकं पलीशाला, अपरं दीक्षास्नानस्थानम्‌, धर्मपात्रपाकस्थानं 
च । परिवृतद्रये 5पि उत्तरे द्वारे कार्यम्‌ । बिमितपूर्वद्वारमध्यशङ्कोः सकाशात्‌ पू्वेस्यां 
दिशि द्विपदात्मकप्रक्रमत्रयव्यवहिते, देशे शक्कुर्दयः सोऽन्तःपात्यः । सोमे द्विपद- 
प्रक्रमेणेव मानम्‌ । पदं तु दशाङ्कुरम्‌, द्वादशाङ्कुरम्‌ , पञ्चदशाङ्ुरं वेति । दशाङ्कुरु- 
पदपक्षे सदोमानमरलिनेव कार्यम्‌ । अन्तःपात्याददक्षिणत उत्तरतश्च पञ्चदशसु पञ्चदशसु 
प्रक्रमेषु शङ्कू देयौ, ते महावेदेः श्रोणी । अन्तःपात्यशङ्कोः सकाशात्‌ पूवस्यां दिशि 
दविपदात्मकषद्त्रिशत्मक्रमव्यवहिते देशे शङ्क्यः, तस्माद्दक्षिणत उत्तरतश्च द्वादशसु 
द्वादशसु प्रक्रमेषु शङ्कू देयौ, तावंसौ । अन्तःपात्यशङ्कोः पूर्वस्यां दिशि द्विपदात्मक- ` 
साधप्रक्रमव्यवहिते देशे शङ्क्यः, स सदसः पश्चिमम्रान्तः। तस्माद्दक्षिणत उत्तर- 
तश्च नवारलिव्यवहिते देशे शङ्कू देयौ, ते सदसः श्रोणी । सदसः पश्चिमशङ्कोः 
पुरस्तान्नवारलि-नवारलित््यवहिते देशे शङ्क्यः, स सदसः पूर्वप्रान्तः । तस्मा- 
दक्षिणत उत्तरतश्च नवारलिव्यवहिते देशे दाङ्कू देयौ, तावंसौ सदसः । सदसः 
प्रश्चिमे पूर्व च द्वारे कार्ये । अन्तःपात्यात्पूवस्यां दिशि पट्सु प्रक्रमेषु शङ्कयः) 
तस्माद्दक्षिणतः पञ्चारलिव्यवहिते देशे शङ्क्यः, तदौदुम्बरीस्थानम्‌ । षट्पक्रमान्ते 
निहितशङ्कोः पूर्वस्यां दिशि एकविशत्यङ्कुले शङ्कदेयः, तद्दक्षिणत एकोनत्रिशदधिक- 
शताङ्कुलेषु शङ्कुर्देयः, स प्रशास्तृधिप्ण्यमश्यः । एवं प्रप्ठ्यात उत्तरतो नवाळुले 
शङ्कुईयः स॒ होतृधिप्ण्यमध्यः । वेदिमध्ये वतमाना प्राचीरेखा पृप्ठ्या । तस्मा- 
दुत्तरतः पट्त्रिशदङ्गुलान्तरालाश्चत्वारः शङ्को निखेयाः । ते ब्राह्मणाच्छंसि- 
पोतृ-नेष्टरच्छावाकधिप्ण्यानां मध्याः । शङ्कुषु अष्टादशाङ्गुलानि चतुरख्राणि 
चतुरङ्गुलोचानि स्थण्डिलानि मृदा कतेव्यानि, ते धिष्ण्या उच्यन्ते । यूपावट- 
देशात्पश्चिमतः पदं त्यक्त्वा शङ्कुर्दयः, तस्मात्पश्चिमतः पश्चारलिव्यवहिते देशे 
शङ्कुर्वेय:, तस्माददक्षिणत उत्तरतश्च साधंद्रयरलि-साधद्वयरलिव्यवहिते देशो शङ्कू 
देयौ, ते उत्तरवेदेः श्रोणी । एवं पूर्यस्मादसौ । इयं दशष्योत्तरवेदिः कायी सा 

चतुरड्लोचा हस्तोन्नता वा। उत्तरवेदेः पश्चात्‌ पदद्वयात्मकपरक्रमव्यवहिते देशे 
हविधीनपूवद्वारमध्ये शुर्देयः । तस्मात्पश्चाद्शसु प्रक्रमेषु पश्चिमद्वारमध्यशङ्कुः । 
हारशङ्कोदक्षिणे उत्तरे च पदद्रयात्मकपञ्च-पञ्चपरक्रमव्यवहिते देशे शङ्कुचतुष्टयं 
देयम्‌ । एव कृते दराप्रक्रममितश्चतुरखश्चतुस्तम्भो हविधानमण्डपः संपद्यते । हविधीन- 
मण्डपे समप्रमाणानि चत्वारि कोष्ठकानि भावयित्वा आग्नेयकोष्ठस्य मध्ये चतुर्विशत्यू- 

इंगुलमिते समचतुरखं प्रकल्प्य तस्य चतुर्षु कोणप्रान्तेषु प्रादेशमात्रबिस्तारान्‌ प्रादेशा- 
, न्तरालान्बाहुमात्रनिन्नान्‌ गतीन्‌ खनेत्‌ । तेषामुपरि वारणानि फलकानि भूसंलमानि स्थपु- 
'टयेत्‌ । एते गती उपरवशब्देन व्यपदिश्यन्ते । हविधीनस्य वायव्यकोणादुत्तरे समसूत्रतया 
पदद्वयात्मकचतुःप्रक्रमव्यवहिते देशे शङ्कुर्देयः . स आम्रीत्रीयस्य ने्ऋत्यकोणः । 
तस्मादुत्तरतः पञ्चारलिव्यवहिते देशे शङ्कुर्देयः स आम्रीम्रीयस्य वायव्यकोणः । तयोः 
शङ्क्वोराजवेन पुरस्तात्‌ पञ्चारत्निव्यवहिते देशे शङ्कू देयौ । तौ आग्नेयैशानणौ । 
पञ्चारत्निपरिमितं चतुरस्रमाग्नीभ्रीरथं कार्यम्‌ । „ तस्य ,दक्षिणे पूर्वे च द्वारे कतेव्ये । 
एवबेव दक्षिणे आग्नीश्रीयस्य समसूत्रतया मार्जीलीयागारं पूर्वद्वारवजमुददद्धारमाग्नी- 
भ्रीयवत्कतेव्यम््‌ । उभयोर्मध्ये ऽष्टादशाङ्कुरपरिमितौ धिष्ण्यौ कतेव्यौ । महावेदेरुत्तरां- 
साळूदकू त्रिंशदङ्कुले शङ्क्यः । तस्मासत्यक्‌ चतु्लिशदङ्कुरुव्यवहिते देशे शङ्कु- 
देयः स 'चात्वालमध्यः । द्वत्रिशदङ्गुरूपरिमितश्चतुरस्चात्वालः कार्यः । उत्तरांसात्पश्चाद्‌ 
द्रादशसु प्रक्रमेषु एप्ठ्याया उत्तरतश्च चतुदेशसु प्रक्रमेषु उत्करमध्यः । तत्र षडङ्गुलेन 
भ्रमण कार्यम्‌, चतुरङ्कुरो गतेश्च कार्यः । चात्वालादुत्तरतः पूर्वद्वारं पश्चारलिमित 
शामित्रम्‌ । हविधीनमण्डपस्योपरि च्छदिखयेण, सदसो नवमिइछदिर्भिरुदगभ्रेराच्छा- 
दनम्‌ । सदोमण्डपे कोणेषु स्तम्भचतुष्टयम्‌ । महावेद्या अवशिष्टांशस्य आच्छादनं 
भवेन्न वा | उत्तरवेद्यास्तु आच्छादने क्रियते । सदोहविधोनयोः परितो ऽपि च्छादनम्‌ । 
व्यङ्कुलखाता महावेदिः । 
अये सौमिकवेदिनिमीणप्रकारस्तृतीयकाण्डे ऽत्रैव विहितः । एवमन्योऽपि पेतृ- 
क्यादिवेदिनिमोणप्रकारस्तत्र तत्रोक्तो बोध्यः । इत्थमनेकविधानां विधिमन्त्राथवाद- 
निषेधादीनामाकरो ऽयं अन्थः । तत्र विधिः-प्रमाणान्तराज्ञातफलवति कार्ये ,पूवमप्रवृत्त 
पुरुषं यः प्रवतेयति स विधिरित्युच्यते । अत एव प्रवर्तना, भरणा, प्रेष इत्यादयो 
विधेः पयीयशढ्दाः । अज्ञातज्ञापको ऽप्रवृत्तप्रवतेकश्च विधिरिति च न्यायविदः । 
स च लोके आचायीदिपुरुषनिष्ठो ऽभिप्राकविशेषः । लोके हि आचार्यादि: स्वशिप्यं 
भृत्यं वा कचित्कर्मणि भेरयितुमिच्छन्‌ लिङ्घटित वाक्यमुचारयति तच्छुखा च 
शिष्यादिः तस्मिन्‌ कार्ये झटिति प्रवर्तते प्रवृत्तश्च केनचित्पष्ट आचार्यप्रेरितो 5ह- 
मिद करोमि इति वदति सोऽपि आचारयोदिरहमेनमस्मिन्कार्ये प्रवत्तयामि इति 
अभिमनुते अनेन व्यवहारेण आचायादिप्रेरकनिष्ठोऽभिप्रायविहोेष एव, विधि- 
प्रेरणादिशब्दामिधेय इत्यवगम्यते । वेदे च स धर्मविरेषो विध्यादिशब्दनिष्ठ 
एुवेति वेदस्यापौरुषेयत्वमभिदधतां मीमांसकानां सिद्धान्तः । इश्वरकर्तृकत्वं तु 

वेदस्याङ्गीकुषता नैयायिकादीनां मते इश्वरेच्छेव स इति सिद्धयति । तत्तक्रिया- 
जन्यमपूर्वमेव नियोगशळ्दाभिधेयं विधिशब्दवाच्यं मन्यन्ते मीमांसेकदेशिनः प्रामा- 
कराः । बिघेयधात्वथौदिनिष्ठमिष्टसाधनत्वमेव विधिरिति मण्डनमिश्रप्रभृतयः केचित्‌ ।* 
वैयाकरणा अपि मण्डनमिश्राशयमेवानुरुन्धते । 
इष्टसाधनत्वम्‌ , बलवदनिष्टाननुबन्धित्वम्‌ , कृतिसाध्यत्वम्‌ इति त्रितयमपि विधिः 
इत्यपि केचन नेयायिकाः । एवं प्रेरणादिपदार्थस्य लिङ्बोध्यस्यैव मुख्यतो विधि- 
त्वेऽपि तदूघटितवाक्यस्य विधिरिति व्यवहारः क्रियते लोके वेदे च। तादृशो 
विधिश्चतुर्विधः । उत्पत्तिविधिः, विनियोगविधिः, 'प्रयोगविधिः, अधिकारविधिश्चेति, । 
तत्रोत्पत्तिविथिः-- 
येन विधिना इदं कर्म कतेव्यम्‌ इत्यवबोध्यते स उत्पत्तिबिधिः । उत्पत्तिरत्रा- 
ज्ञातज्ञापनम्‌ , एतद्वाक्याभावे प्रमाणान्तरेण केनापि एतत्कर्मस्वरूपं नावगमितन्‌ः, अतश्च 
अनेनेव विधिना कर्मस्वरूपं कतेव्यतया अवबोध्यत इति कर्मस्वरूपमात्रबोधकस्य विधे- 
रुत्पत्तिबिधिरिति व्यवहारः । यथा--“अझ्निहोत्रं जुहुयात्‌’, सोमेन यजेत’ इत्यादयः । 
विनियोगविधिः-- 
उत्पन्नस्य कमणः अर्थात्‌ प्रमाणान्तरेणावगतस्य द्रव्यदेवतादेवी लोकावगतस्य 
अन्याङ्गतो बोधको विधिर्विनियोगविधिः । यथा--'दधा जुहोति’ अत्र लोका- 
वगतस्य दध्नः अग्निहोत्राङ्गत्वमनेन विधिना बोध्यत इति, अय विधिर्विनियोग- 
विधिरित्युच्यते । एवं “यदमये च प्रजापतये च सायं जुहोति’ इत्यादावपि लोका- 
वगताग्न्यादिदेवताया होमाङ्गत्वमवगम्यत इत्ययमपि विधिर्विनियोविधिरित्युच्यते । 
विनियोगोऽङ्गःवबोधनम्‌ , तत्सम्बन्धी विधिरविनियोगविधिरित्यथः । 
प्रयोगविधिः-- 
दरपूणमासादिप्रकरणेषु एथक्‌ प्रथक्‌ श्रुतानां प्रधानविधीनामङ्गविधीनां च 
एकवाक्यतासम्पादनेन अनुष्ठानस्य थथावसूसिद्धये यो विधिः कल्प्यते स॒ प्रयोग- 
विधिः † यथा--दशपूर्णमासप्रकरणे एव 'दरपूर्णमासाभ्यां स्वर्गकामो यजेत’ इति 
प्रधानविधिः श्रयते, तत्रेव ‘समिधो तयजति’ इत्यादयोऽङ्गविधयो ऽपि । तेषां क्रमेणा 
ुष्ठानसिद्धये 'समिदाद्ङ्गबिशिष्टाभ्या दरपूर्णमासाभ्यां स्वर्ग सम्पादयेत्‌? इति 
यो विधिः कल्प्यते स प्रयोगविधिः । प्रयोगोऽनुष्ठानम्‌ , तढ्ोधको विधिः प्रयोगविधिः । 
अधिकारविधिः-- 
विहितस्य कमणः फलसम्बन्धो येन विधिना बोध्यते सोऽधिकारविधिः । 

अधिकार : फळभोक्तृत्वम्‌ , तत्सम्बन्धबोधको विधिरधिकारविधिरित्यथः । यथा-- 
 ईअझ्नहोत्रं जुहुयात्‌ स्वर्गकामः? इति । यः स्वर्ग कामयते स तत्सम्पादनाय अग्नि- 
"होत्रहोमं कुर्यादिति । एवं च अस्य कमण इदं फलमिति यो, विधिर्बोधयति 
सोऽधिकारविधिरिति फलितम्‌ । स विधिः पुनख्िविधः--अधूर्वैविधिः, नियमविधिः, 
परिसंर्याविधिश्वेति । 


एतद्विधिप्रवृत्तः पूर्वे यः पदार्थः प्रमामान्तरेणः सर्वथाऽज्ञातः ताहृशाथबोधको 
विधिरपूवविधिः । यथा 'त्रीहीन्‌ प्रोक्षति’, “अग्निहोत्रं जुहोति’ इत्यादिः । अत्र हि 
एतद्विध्यभावे श्रोक्षणादि केनापि प्रमाणान्तरेण न प्राप्त तादृशमथमवबोधयत्येव विधिः । 


नियमविधिः 


एतद्विधिप्रवृत्त्यभावेऽपि विधेयाथस्य यत्र विकल्पेन ( पाक्षिकतया ) प्राप्तिः 
तत्र यः प्राप्यमाणस्य अप्राप्तांशः तारशांशप्रापको विधिर्नियमविधिः । यथा 'त्रीही- 
नवहन्तिः अत्र पतद्विध्यभावेऽपि अवहननस्य प्रमाणान्तरेण प्राप्तिरस्ति। कथ- 
मिति चेत्‌ ? 'यदाग्नेयोऽष्टाकपालः पुरोडाशः पौणमास्याममायां चाच्युतो भवति’ इति 
वाक्येन पुरोडाशद्र्व्यको यागो विहितः, तेनेव पुरोडाशासम्पादनमर्थप्राप्तम्‌ । पुरो- 
डाशश्च षिष्टपिण्डरूपः, पिष्टानि च तण्डुलेः सम्पाद्यानि, तण्डुलाश्च विसुक्ततुषा रीय 
उच्यन्ते, वितुषीभावश्च अवहननेन सम्पाद्यते, एवं च अवहननमन्तरा वितुषी- 
भावस्यासम्भवाद्‌ अवहननं पुराडाशान्यथानुपपत्तिरूपया अर्थापत्त्या अन्वयव्यति- 
रेकाभ्यां चावगम्यत एव । तथापि अवघातस्य वितुषीभावसाधनत्वेनेव प्रसक्तः 
व्यत्वादू वितुषीभावसाधनानां नखविदलनादीनामपि प्राप्तिः कदाचिद्‌ भवतीति, तत्पक्ष 
अवहननस्य प्राप्तिनीस्ति । अतश्च अवहननस्य पाक्षिकी एव प्राप्तिरिति । नखविदरन- 
दशायां या अप्रापिरस्ति ताह्शाप्राप्तांशपूरकत्वादू विधिरयं नियमविधिरित्युच्यते । 
नियमोऽप्राप्तांशपूरणम्‌ , तङ्घोधको विधिर्नियमविधिरित्यथः । 

परिसंख्याविधिः-- 

उंभयोः साधनयोः प्राप्तौ इतरव्यावृत्तिफलको विधिः परिसंख्याविधिंः । 
परिसंख्या व्यावृत्तिः तदूबोधको विधिः परिसंख्याविधिरित्यथः । यथा--पश्च 
पञ्चनखा भक्ष्याः? अत्र दाशादिपश्च॑नखपञ्चेकस्य तदतिरिक्तपञ्चैनखस्य च भक्ष्यत्वेन 
* प्राप्तौ सत्यां पञ्चातिरिक्तपञ्चनखभक्षणव्यावृत्तावेव विधेस्तात्परथमिति परिसंख्या- 

विधि; । शशादीतरपञ्चनखभक्षणव्यावृत्तिरनेन विधिना क्रियत इति विधिरयं 
परिसख्याविधिः । नियमविधेरप्ाप्तांशपूरणं व्यापारः, इतरनिवृत्तिस्तु आर्थिकी ॥ 
परिसंख्याविधौ “तु इतरनिवृत्तिरेव व्यापार इति तयोर्भेदः । 

अनुष्ठेयक्रियादिस्वरूपप्रकाशका मन्त्रा इत्युच्यन्ते । विधिना हि तत्तत्कमै 
कर्तव्यतया विहितम्‌ । अनुष्ठेयस्य कर्मणो ऽप्रमादायानुष्ठानकाले स्मरणमपि अवश्य- 
कतेव्यतया समापतति, तच्च स्मरणं तदथबोधकेमन्त्रेः क्रियत इति मन्त्राणां प्रयोग- 
समवेताथस्मारकत्वं सिद्ध्यति । | 

यद्यपि उपायान्तरेणापि स्मरणं कलु शक्यते तथापि अन्येनोपायेन "स्मरणे कारिते 
तत्तत्मकरंणपठिता मन्त्रा निरर्थका भवेयुः । नह्यन्यत्‌ प्रयोजनं तेषामुपपादयितुं शर्क्यते । 
अतस्तदानथैक्यमिया मन्तरैरेव स्मरणमुपादेयं नान्येनोपायेनेति नियमः क्रियते । 
नियमस्वरूपं तु नियमविधिस्वरूपनिरूपणावसरे निरूपितम्‌ । ते च मन्त्रा अनेक- 
प्रभेदभिन्ना अपि प्राधान्येन चातुर्विध्यमाजः । करणमन्त्रः, क्रियमाणानुवादिमन्त्र 
अनुमन्त्रणमन्त्रः, जपमन्त्रश्चेति । तत्र पूवं मन्त्रमुक्त्वा मन्त्रान्ते यत्र कम क्रियते 
स करणमन्त्रः, यथा--याज्यापुरो ऽनुवाक्यादयः । तत्र हि यद्देवताकं हविरग्नौ प्रक्षेप्तु- 
मिण्यते तद्देवताकां याज्यां पठित्वा याज्यान्ते वषट्कारे कृते हविरग्नौ प्रक्षिप्यते । 
अतः प्रक्षेपपूवेभावित्वात्‌ मन्त्रो ऽयं करणमन्त्र इत्युच्यते । 

क्रियमाणानुवादी मन्त्रः 

यत्र मन्त्रोच्चारणकाल एव कम क्रियते स क्रियमाणानुवादी मन्त्रः क्रियमाणस्य 
कमैणोऽनुवादकरणात्‌ । यथा-यूपपरिव्याणमन्त्रः । स हि त्रिवृता रशनया अध्वर्युणा 
यूपे परिवेष्खमाने तत्काळ एव युवा सुवासा” इति मन्त्रोऽध्वर्युणा पठ्यते । अतः 
क्रियमाणकमसमकारमेव मन्त्रपाठात्‌ मन्त्रोऽयं क्रियमाणानुवादी उच्यते । 

अचुसन्त्रणसन्त्र) 

हविःपरश्षेपा्नन्तरं यो मन्त्रः पठ्यते सोऽनुमन्त्रणमन्त्रः । यथा--*एको मम 
एका तस्य योऽस्मान्‌ द्वेष्टि ये च वयं द्विष्मः त्विषिमान्‌ भूयासम्‌? इति । स हि 
अध्वर्युणा हाविःप्रक्षेपे कृते स्वेनापि 'इदमग्नये न मम’ इति उद्देशयत्यागरूपे यागेऽनुः 
डिते समनन्तरमेव यजमानेन पठ्यते । अतः अनु यागानन्तरं मन्ञ्यते उच्चार्यते इत्यनु- 
मन्त्रणमन्त्र इति व्युत्पत्त्या ऽनुमन्त्रणमन्त्रत्वमस्य । | 


( १५ ) 


जपमन्त्रः- 
` केवलमदृष्टाथमपि जपरूपत्वेन ये पठ्यन्ते ते जपमन्त्रा, । 'मयीदमिति यज- 
'मानो जपति? इत्येवमादिः । अत्र पूर्वोक्तानां त्रयाणां प्रयोगसमवेताथस्मारकविधया 
ष्टा्थत्वम्‌ । अन्तिमस्य तु केवरुमदृष्टाथत्वमिति , केषाञ्चिन्मतम्‌ । जपमन्त्रस्यापि 
अथस्मारकविधमेव प्रयोजनवत्त्वमिति केचित्‌ । एतेपामृग्यजुःसामरूपेण पुनस्ने- 
विध्यम्‌ । तत्र पादबद्धा अथोत्‌ छन्दोबद्धा मन्त्रा ऋचः, प्र्िष्टतया संहितारूपेण 
पठिता मन्त्रा यजूषि, ऋचामुपरि" क्रियमाणो गीतिविशुषः साम इत्युच्यते । 
अर्थवाद्‌ः-- 

विधिसमीपे विभ्रेयाथस्तावकतया प्रवृत्त वाक्यमर्थवादः । विधिर्हि यं कञ्चनार्थं 
विदधाति _ तत्र पुरुषाणां प्रवृत्तिसिद्धये तद्विषयिणीं स्तुतिमपेक्षते । अर्थवादश्च 
ताइशम्थ स्तौति । यथा लोके इयं गौः क्रेतव्येत्युक्ते तावन्मात्रेण पुरुषाणां प्रवृत्तिन 
जायते, इयं बहुक्षीरा जीवदपत्या साध्वी इत्यादिस्तुतौ कृतायां समनन्तरमेव प्रवृत्ति- 
जीयते पुरुषाणाम्‌ । वेदेऽपि विधिमात्रेण पुरुषाणां प्रवृत्त्यनुदयात्‌ तत्सिद्धयर्थ 
स्तुत्या कयाचन भाव्यम्‌ । तादृशी स्तुतिरथवादेन क्रियते । एवं निषेधस्थलेऽपि 
निपेध्यादर्थीत्‌ पुरुषाणां निवृत्तिसिद्धये निषेधो ऽपि निषेध्यस्य निन्दाममिलषति । 
सा निन्दा! च तत्सहितेनाथवादेन क्रियते । एवं च अर्थवादस्य विधिसनिहितस्य 
प्रवृत्तिजनकत्वैम्‌ , निषेधसनिहितस्य निवृत्तिजनकत्वमिति भेदोऽपि फलितः । अस्य च 
चातुर्विध्यमुपलभ्यते वेदे निन्दा-प्रशंसा-परक्ृति-पुराकल्पभेदात्‌ । निन्दाप्रशसयोः 
स्वरूपमधुनेवोपवर्णितम्‌ । यत्रेककतृकसुपाख्यानं श्रूयते सा परक्कतिः । यत्र त्वनेक 
कतृकमुपार्यानं स पुराकस्पः । इतोऽप्यधिकतया मेदा उपात्ता भाष्यादौ 


“हेतुर्निर्वचनं निन्दा प्रशसा संशयो विधिः 
परक्रिया पुराकल्पो* व्यवधारणकल्पना । 
उपमानं देते तु विधयो ब्राह्मणस्य तु” इति। * 
ते च मेदाः पूर्वोक्तेषु चतुर्ष्वेवान्तभूता' ॥ 
वस्तुतस्तु अर्थवादानां स्तुतिनिन्दान्यतरबोधकत्वेनेव फर्वत्त्वस्याप्यृङ्गीकरणीय- 
तया स्तुतिनिन्दान्यतरबोधकं वाक्यमर्थवाद इति लक्षणमनुगमय्य तेषां द्वेविध्याङ्गी- 
करणमेवोचितं प्रतीयते । 
मन्थे ऽस्मिन्‌ मुख्यतया यागो विहितो होमो दानश्च । 

तत्र यागो नाम-- 


देवतोद्देशेन अग्नौ प्रक्षेपविशिष्टो द्रव्यत्यागो यागः । सर्वत्र हि यजति-चोदनाः , 
चोदितस्थले अंथीत्‌ “सोमेन यजेत’, इत्यादौ यजिधात्व्थः कश्चित्ततीयते । तस्मिन्नव 
वाक्ये तदुद्देरोन किञ्चिद्‌ द्रव्यमपि विधीयते । वाक्यान्तरेण च देवताया अपि 
विधानमस्ति। तत्र तां देवतामुद्दिशय तस्य द्रव्यस्य यस्त्यागः “इदमिन्द्राय 
न मम' इत्यादिरूपो मानसिकव्यापारः स एव यागपदार्थः । स च त्यागरूपत्वा- 
यजमानेनेव कतेब्यो न तु ऋत्विगादिभिः । तेषां यजमानद्रव्ये स्वत्वाभावेन त्याग- 
करणेऽसामथ्यात्‌ । 

ते च यागाः प्रक्कतिभूता विक्ृतिभूताश्च सन्ति । तत्र `यस्य कर्मणः 
सन्निधाने तदपेक्षित सर्वमप्यङ्गजातं पठितम्‌ अन्यतश्चाङ्गापेक्षा नास्ति सा प्रकृति । 
अथवा यतो विक्कतिरङ्गानि गृह्णाति सा प्रकृतिः । यथा दर्शपूर्णमासौ । तत्र हि 
अन्वाधानादिन्राह्मणतपेणान्तानि सर्वाण्यङ्गानि स्वसन्निधान एवाम्नातानि । नान्यतो- 
ऽङ्गान्यागच्छन्ति । अस्मादेव सर्वीस्तिष्टिषु धर्मी अतिदेशेन गच्छन्ति, अतो दरी- 
पूणमासयागः सवोसामिष्टीनां प्रकृतिरुच्यते । इयं प्रकृतिर्द्रिधा मूलप्रकृतिः, अवान्तर- 
प्रकृतिश्च । यत्कर्म सवथा स्वाङ्गविषये कमौन्तरं नापेक्षते स्वापेक्षितसर्वाङ्गविरिषष्टमेव 
पठित सा मूल्प्रक्कतिरित्युच्यते । यथा दशपूणमासादिः । यत्तु कम स्वाङ्गविपये 
किञ्चित्कमान्तरमपेक्षते साऽवान्तरप्रक्ृतिरित्युच्यते । यथाऽम्नीषोमीयः पशुः । अयं च 
प्रथाजानुयाजाद्यङ्गविषये दशपूर्णमासावपेक्षते । सवनीयादीनां पशुयागानां यूपादिविषये 


१ प्रयाजाः---समिधो यजति, तनूनपातं यजति, इडो यजति, बर्हियजति, स्वाहाकारं यजति 
इति पश्चमिवाञ्यैर्विहिताः समिदादिसंज्ञकाः पञ्च यागाः प्रयाजा इत्युच्यन्ते । इमे च दरेपूर्ण- 
मासप्रकरणे पठितास्तदद्गभूताः । तत्र दशपूणीमासयोः पञ्चैव प्रयाजाः । विकृतौ ककचिन्नव प्रयाजा 
इज्यन्ते । 'एकादशप्रयाजान्‌ यजति’ इत्यादिना संख्याधिक्यमपि यत्र विहितं तत्र एतेषामेव पश्चा- 
नामाव्रृत्त्या संख्याधिक्यं संपादनीयस्‌ । अत्र समिल्‌ , तनूनपात्‌, इट्‌ , बर्हिः इति चत्वारि चतुर्णा 
प्रयाजानां नामधेयानि तानि च तन्नामकदेवतासम्बन्धं निमित्तीकृत्य प्रत्रत्तानि । अत एव तारशेडु 
चतुषु प्रयाजेषु समिदादयः क्रमेण देवताः, पञ्चमे परप्रयाजे यक्ष्यमाणदेवतानां स्वाहाम्निमित्यादि 
नामसंकीतनात्‌ ता एव देवता: । यत्र तु संख्याधिक्यं तत्र देवतामेदः । 

२ अनुयाजाः--ददीपू्णमासयागे त्रयोऽनुयाजाः। अत्र समिदादिवत्‌ न त्रयाणां नाम श्रतं 
किन्तु मन्त्रवणबोध्याया एव देवताया अत्रापि स्वीकारात्‌ , तन्नाम्नेव बर्हिः, नराशंसः, स्विष्टकृत्‌ , 
इति नाम्ना व्यवहियन्ते । इमेऽनुयाजा अपि प्रयाजवद्विकृतौ नवेकादशादिसंख्याधिक्यं भजन्ते. 
तत्रापि प्रयाजवदेव देवतान्तरं बोध्यम्‌ । 


( १७ ) 


अपैक्षा भवति । तत्र तिम्रो मूलप्रक्ृतयः-दरपूर्णमासौ, अभिहोत्रम्‌ , अभिष्टोमसंस्थाको 
जुयोतिष्टोमश्च । एषु च न कुतश्चिक्रमणोऽङ्गान्यतिदिञ्यन्ते । 
° विक्कृतिः--यत्र कानिचिदेवाङ्गानि पठितानि इतराणि तु अपेक्षितानि अन्यत 
आनीयन्ते सा विकृतिः । यथा 'सौये चरुं निवेपेदू ब्रह्वचसकामः? इति विहिता 
सौर्येष्टिः । तत्र हि स्वसन्िधाने न समम्राङ्गोपदेशः किन्तु 'प्रयाजे प्रयाजे कृष्णलं 
जुहोति’ इत्यादिकतिपयानामेवाङ्गानाम्‌ । इतराणि तु दशैपूर्णमासत एवानीयन्ते । 
त्यक्तस्य हविषो विहितदेरो, आहवनीयादौ यः प्रक्षेपः स होम इत्युच्यते । 
स द्विविधः प्रधानहोमः, अङ्गहोमश्चेति । “अग्निहोत्रं जुहोति’ इत्यादयः प्रधानहोमाः 
* तत्तत्फलोद्देशेन, विहिताः । तत्र न प्रक्षेपमात्रं धात्वथः किन्तु प्रक्षेपः, उद्देशः, त्याग 
इति, त्रितयमपि । 
यक्षि एतदंशत्रयं यागेऽप्यविशिषष्टं देवतोद्देशेन द्रव्यत्यागस्य प्रक्षेपविदिष्टस्यैव 
यागपदार्थत्वात्‌ , होमेऽपि देवतोद्देयकद्रञ्यत्यागस्य सत्त्वात्‌ । तथापि त्रयाणा- 
मंशानां समप्राधान्यं होमस्थले, यागस्थले तु प्रक्षेपस्याङ्गत्वम्‌ , इतरयोः समम्राधान्य- 
मिति विशेषः । अयमेव प्रक्षेपो यागाङ्गमूतोऽङ्गहोम इत्युच्यते । अयमेव प्रभेदः 
सूत्रकारेण जेमिनिना “यजतिचोदना द्रव्यदेवताक्रियं समुदायं क्ृताथैत्वात्‌', “तदुक्ते 
श्रवणाञ्जुहोतिरासेचनाधिकः स्यात्‌” ( जे० सू० ४।२।२८,२९ ) इति सूत्राभ्यां 
प्रकदीक्ृतः। “यज्ञं व्याख्यास्यामः, द्रव्ये देवतात्यागः? (का० श्रौ० सू० १।२।१,२) 
इति कात्यायनो ऽपि । 
अत्राङ्गत्वनिणीयकानि श्रृति-लिङ्ग-वाक्य-प्रकरण-स्थान-समाख्या रूपाणि षट्‌ 
प्रमाणान्युक्तानि, तान्यपि सुखावबोधाय प्रसङ्गत उदाह्ियन्ते । 
तत्र श्रुतिर्नाम 
अङ्गत्वबोधने प्रमाणान्तरापेक्षां विना स्वातन्ञ्येण यः समथः शब्दः स श्रुति- 
रित्युच्यते । इयं श्रृतिख्रिविधा-विधात्री) अभिधात्री, विनियोक्त्री चेति । तत्र यः 
प्रवतनारूपविधिबोधकः शब्दः स विधात्रीस्युच्यते । ` स च लिङ्‌-लेट्‌-लोद्‌-तब्य- 
प्रत्ययादिः, तस्यैव हि विधायकत्वं शाख्रकारेरमिमत्‌, यथा-यजेत, यजानि, यष्टव्यमित्यादि । 
` शक्त्या स्वा्थीमिधायकः शब्दः अमभिधात्रीत्युच्यते । यथा-“त्रीहीनवहन्तिः 
इत्यत्र त्रीहिपदे सतुषद्रव्यत्री हिरूपस्वार्थीमिधायकस्‌। यद्यपि इयं श्रुतिर्लिङ्गप्रमीणेऽन्तूते- 
वाभाति शब्दगतस्या्थप्रतिपादनसामर्थ्यस्यैव लिङ्गत्वात्‌ , तथापि मन्त्रघटकीभूतपदानां 
` यत्‌ सामथ्यै तलिङ्गमित्युच्यते । विधिवाक्यगतस्य तस्येव सामर्थ्यस्य श्रुतित्वमिति 
३ 

बोध्यम्‌ । अङ्गत्वबोधने या प्रमाणान्तरं नापेक्षते सा बिनियोक्त्री श्रुतिस्तृतीया 
यथा--दक्चा जुहोति’ इत्यत्र दधिपदोत्तरं तृतीया श्रूयते सा च “कतृकरणयोस्तृतीया' 
( पा० सू० २।३।१८ ) इत्यनेन करणत्वे कतृत्वे च विहिता । करणत्वं च, 
साधकतमं करणम्‌? ('पा० सू० १।४।४२ ) इत्यनेन यल्तियानिवृत्तौ अन्तरङ्ग 
साधनं तदेवोच्यते । एवं च दक्नेति तृतीयया श्रुतमात्रया स्ववाक्योपात्तहोमं 
प्रति स्वप्रक्ृत्य्थम्य दघ्नः साधकतमरवरूपकरणत्ं बोध्यते । नात्र प्रमाणान्तरम- 
पेक्ष्यते । तचच करणत्वमेव अङ्गत्वापरपयीयम्‌ इति व्यवह्रियते । इयं द्वितीयातृतीया- 
दिविभक्तिः श्रृतिरित्युच्यते । अत एव 'निरपेक्षो रवः श्रतिः'इति लक्षणमुक्तं मीमांसक्रेः । 
इयं विभक्तिरूपा श्रुतिः । अत्र सत्यपि सवासां विमक्तीनां विभक्तित्वे सम्षाने न स्वासां 
श्रुतित्वम्‌ , किन्तु द्वितीया-तृतीया-चतुर्थी-पञ्चमी-सप्तमीरूपाणां पञ्चानामेव विभक्तीनां 
शरुतित्वम्‌ । षष्ठ्यास्तु सम्बन्धमात्रबोधिकाया न श्रृतित्वम्‌ । प्रथमाविमक्तेस्सु केषा- 
श्विन्मते श्रृतित्वं केषाञ्चिन्मते न। अत्र द्वितीयाश्रुतेरुदाहरणं 'त्रीहीन्‌ प्रोक्षति? इति । 
तृतीयाश्रुतेः 'दभ्ना जुहोति’, 'ब्रीहिमियेजेत' इत्यादि । चतुर्थीश्रतेः “विप्राय गां 
ददाति’, “आत्रेयाय हिरण्यं ददाति’ इत्यादि । पश्चमीश्रतेः अग्नेस्तृणान्यपचिनोतिः 
“घान्याद्वां वारयति’ इत्यादि ( ठोके ) । स्षमीश्रृतेः-यदाहवनीये जुहोति’, “पदे 
जुहोति’ इत्यादि । 

कमैषण्ठ्य अपि अङ्गत्वं केचनेच्छन्ति यथा “दध्नेन्द्रियकामस्य जुह्यात्‌? इत्यत्र 
इन्द्रियकामस्येति द्वितीयार्थे षष्ठी । दक्ना इन्द्रियं भावयेदिति हि तदथः । श्रतेरस्या 
विनियोक्या अन्ये अपि द्वे विधे स्तः समानामिधानरूपा, एकपदरूपा चेति । तत्र यः 
शब्दः प्रक्कतिप्रत्ययाद्यात्मना अविमाज्यः सन्‌ अनेकधर्मविरिष्टः तत्तद्धमीवच्छिन्नत्व- 
पुरस्कारेणानेकमथमभिदधाति स समानामिधानश्रुतिरित्युच्यते । यथा 'रामेण' इत्यत्र 
रामप्रातिपदिकोत्तरं श्रूयमाणा एकेव विभक्तिः सा च विभागानही, परन्तु तत्र 
विभक्तित्वम्‌ , एकवचनत्वम्‌ , पुंलिङ्गत्वमितिः धर्मत्रयमस्ति । तत्र बिभक्तित्वधर्मपुरस्का- 
रेण करणं ब्रूते, एकवचनत्वधर्मपुरस्कारेंण एकत्वम्‌ , पुंलिङ्गःवपुरस्कारेण च पुंस्त्व- 
मभिधत्ते । एतेषां त्रयाणामथानाममिधायक एक एव शब्दः समान एवेति समाना- 
मिधानश्रृतिरित्युच्यते । एवं यजेतेत्याद्याख्यातस्थले पि बोध्यम्‌ । तत्रापि लिङ्त्वा- 
वच्छिन्नेन तेन प्रवतेनायाः, आख्यातत्वावच्छिन्नेन तेन आर्थीभावनायाः, एकत्वा- 
वच्छिन्नन एकत्वसंख्यायाश्व बोधनात्‌ । अनेकेषामथीनामभिधायक्स्य शब्दस्य 
समानत्वात्‌ समानाभिधानश्रुतिरिति । 


( १९ ) 


यत्मक्वतिप्रत्ययरूपेण एकं पदं सत्‌ प्रकृत्यात्मना कञ्चिदर्थम्‌, प्रत्ययात्मना च 
_कच्चिद्थमवबोधयति सा एकपदश्रुतिः। यथा “यजेत' इत्यत्र प्रकृत्या यागो ऽभिधीयते, 
भ्रत्ययेन च एकत्वस्‌। तत्र एकत्वात्मिकायाः संख्याया यागाङ्गत्वं तदेकपदश्रुत्या । इयं 
समानपदश्रुतिरित्यपि क्कचिदमिधीयते । अत्र विनियोक्व्या' एव श्रुतेखिविषाया 
अङ्गत्वे प्रामाण्यम्‌ । इतरयोस्तु प्रकारान्तरेण प्रामाण्यमङ्गीक्कत मीमांसकैः । इयं च 
श्रतिरङ्गत्वबोधिका पूर्वमीमांसायां द्वितीये ऽध्याये निरूपिता । अन्या च काचित्पञ्चमा - 
ध्यायगोचरा। साऽनु्ठेयपदार्थानां क्रमबोधिका। “अथ तत: प्रथमं कृत्वा परिवीय’ इत्येव- 
मादिरूपा यथा-'अथेष ज्योतिः’, 'ततो होतारं वृणीते, वषट्क तु: प्रथमभक्षः?, 'वेदं कृत्वा 
वेदिं करोतिः, मृपं परिवीय सवनीयं पशुमुपाकरोति, अत्र पूर्व किञ्चि नुष्ठाय अनन्तरं कते- 
व्यत्नेन बोधनीये पदार्थे 'अथ' “ततः? इत्यादिशव्दः प्रयुक्तः । एवं च आनन्तयेक्रमरूप- 
बोधको थेः शाब्दः स श्रतिपदवाच्यः पाञ्चमिकः । अतश्च तृतीयाध्यायनिरूपिता 
श्रुतिरङ्गत्वबोधिका । पश्चमाध्यायगता चानन्तर्यरूपक्रमबोधिकेत्यवगन्तव्यम्‌ । 

लिङ्गम्‌ 

तत्तत्पदाथगतं सामर्थ्यं लिङ्गमित्युच्यते । तथा चोक्तं 'सामथ्य सवभावानां 
लिङ्गमित्यभिधीयते? । एवं च यस्य यत्सामर्थ्यं तलिङ्गम्‌ । यथा खनित्रस्य मृत्खनने 
सामर्थ्यम्‌ कुठारस्य वृक्षच्छेदने साम्यमित्यादि । 

तच द्विथा विभक्तं शब्द्रगतम्‌ , पदाथपदार्थगतं चेति । पदाथगतं सामर्थ्यं 
च अनन्तरोदाहृतम्‌ । शब्दगतं सामर्थ्यं च तत्तदर्थप्रकाशनरूपं यथा-'अभिमूद्धो- 
दिवः? ( शु० य० ३1१२ ) इति मन्त्रः अभि प्रकाशयति । “इमं मे करुण, 
( शु० य० २१।१ ) इति मन्त्रो वरुणं प्रकाशयति। एवं च ततत्पदार्थगतं 
स्वम्थमालोच्य तत्तत्कीर्ये तेषां तेषां यो विनियोगः क्रियते सं लिङ्गात्‌ । यथा 
खनित्रस्य खननसामर्थ्वं पर्यालोच्य खनने विनियोगः क्रियते । यथा वा 'हस्तेनावद्यति’ 
इत्यत्र हस्तस्य कठिनद्रव्यावदान एव सामथ्यमवगम्य चरुपुरोडाशरूपहविरवदानं एव 
विनियोगः क्रियते न तु मांसाद्यवदानेऽपि। एव 'स्वधितिनावद्यति’ इत्यत्र स्वधितेः 
सामान्यतो ऽत्रदानाङ्गत्वश्रवणेऽपि मांसावदाने एक तस्य सामर्थ्य दृष्टा तत्रेव तस्याङ्गतवं 
प्रकल्प्यते न तु चरुपुरोडाशाद्यवदाने ऽपि । इदमेवाथगतं लिङ्गमित्युच्यते । 

शब्दगतं तु लिङ्गम्थप्रकाशनरूपसामथ्यं पूवमुक्तम्‌ । तेन तत्तन्मन्त्राणां तेषु तेषु 

१ अवदान नाम समुदायरूपेण तत्तद्यागसिद्धये सम्पादितानां हविषां  सरुवहर्तादिना हवनार्थ 
युद्वहणं तदुच्यते । 


( २० ) 


कार्येषु अङ्गत्व बोध्यते। यथा 'बर्िर्देवसदन॑ दामि’ (मे० सं० १।१२) इति मन्त्रस्य 
बर्हिळवनप्रकाशकत्वरूपं सामथ्ये बुदूध्वा अनेन मन्त्रेण दशैपूर्णमासाङ्गमूतबरहिर्छवन, 
कतेब्यमिति बहिरेवने विनियुज्यते । एवं सत्यपि ढिङ्गस्य द्वैविध्ये शब्दगतस्येव 
सामथ्येस्य जिङ्गत्वनित्यभिप्रयन्त्यथसंग्रहकारादयः सामथ्यै सर्वेशब्दानां ढिङ्ग- 
मित्यमिधीयत इति वाक्यमुदाहरन्तः । परन्तु शब्दगतार्थगतयोरुमयोरेव सामथ्यंयो- 
लिज्ञत्वे अन्थकारैरुक्तं तदेव युक्तमित्युत्पश्यामः । 

, पैक्यमू-- * 

“सममिव्याहारो वाक्यम्‌’ इति सामान्यतो वाक्यलक्षणं कथयन्ति। समभिव्याह्मरश्च 
एकस्मिन्वाक्ये अङ्गित्वेन अङ्गत्वेन च अभिमतयोः पदाथयोरुपादानं यथा -- “औदुम्बरो 
यूपो भवतिःइत्यत्र यूपः अङ्गित्वेनाभिमतः, औदुम्बरत्वं चाङ्गत्वेन । तयोरौदुम्बरो यूप 
भवतीत्येकस्मिन्वाक्ये सहोपादनमेव वाक्यम्‌ । अत्र च लक्षणे अङ्गत्ववोध्द्वितीया- 
तृतीयाद्यभावे सतीति निवेशनीयम्‌ , अन्यथा “दघा जुहोति’इति श्रतिबिनियोगस्थाने ऽपि 
वाक्यविनियोगः प्रसज्येत । यद्यप्यत्रापि सममभिव्याहारोऽस्त्येव तथापि तत्र दघ्नेति 
तृतीयाविभक्तेः श्रवणात्‌ तस्याश्च श्रुतिरूपत्वात्‌ श्रुतेश्च सर्वापेक्षया प्रबलत्वात्‌ प्रधानेन 
व्यपदेशो भवतीति न्यायेन श्रृतेरेवोदाहरणमिदं न तु वाक्यस्य । एवं च श्रुतिवाक्य- 
स्थलयोरुभयत्रापि एकवाक्योपादानरूपसमभिव्याहारसत्त्वेऽपि तत्र यदि, द्वितीया- 
तृतीयादिसंयोगस्तदा श्रुत्या विनियोगः, तदभावे तु वाक्यीयो विनियोग इति ध्येयम्‌ । 
यत्तु “एकतिङ्‌ वाक्यम्‌? इत्यपि वाक्यस्य लक्षणं क्रियते वेयाकरणेः, 'पदसमूहो 
वाक्यम्‌? इति तु नेयायिकाः, तत्सवमर्थवबोधकस्य लौकिकस्य वाक्यस्य लक्षणम्‌ , 
न तत्राङ्गाङ्गिमावावबोधनमस्ति । पूर्वोक्तं तु वाक्यमङ्गत्वबोधकम्रमाणेप्वन्तरगतं 
मीमांसकेरभिधीयते । 

एकवाक्यम्‌-- 

एकवाक्यस्य लक्षणम्‌-“अर्थेकत्वादेकं वाक्यं साकाङ्कञचेद्विभागे स्यात्‌” ( जे० 
सू० २।१।४६ ) इति जेमिनिनोक्तम्‌, तस्यायमर्थः-वाक्यत्वेनाभिमतानां पदसमू- 
हानां मध्ये एकस्य द्वयोस्रयाणां वा ततो विभागे यदि पदान्तराणि साकाङ्कान्येवाव- 
तिष्ठन्ते न कञ्चनाथमबोधयितु शक्नुवन्ति, सवीणि पदानि मिलितानि च सन्ति एकमेवाथ- 
मवबोधयन्ति तदेकं वाक्यमिति, यथा 'देवस्य त्वा० गृह्णामि’ (शु. य. १. १०) अत्र 
सबीणि पदानि मिलित्वा निवीपरूपमेकमर्थ प्रतिपादयन्ति। देवस्यत्वेत्यादिनिवपामीत्य- . 
न्तेषु पदेषु मध्ये कस्यापि पदस्य विभागे सति इतराणि पदानि साकाङ्काण्येव सन्ति, 


( २१ ) 


न च कश्वना्थमवबोधयन्ति समुदितान्येवे हि निवीपरूपार्थप्रतिप्राद्कानि । 
अतः साकाङ्क्षत्वे सति एकार्थप्रतिपादकत्वरूपमेकवाक्यत्वं सर्वैरपि शास्रकारे- 
' रङ्गीक्रियते । | 

प्रकरणम्‌ . 

उभयाकाङ्क्षाप्रकरणम्‌ उभयोरङ्गभावेन अङ्गित्वभावेन चामिमतयोवस्तुनोया 
परस्पराकाङ्क्षा सा प्रकरणमित्युच्यते । तथा हि दशैपू्णमासप्रकरण-आभ्योषष्टा- 
कपालः पुरोडाशः, इत्यादिवाकयैशग्नेयादयो यागा विहिताः, तेषां च 'दशैपूर्णमासाम्यां 
स्वर्गकामो यजेत” इति वाक्येन स्वर्ीरूपफलाथत्वमवगमितम्‌ । दर्शपूर्णमासशब्दवाच्यैरामे- 
यादिभियागेः, स्वर्ग सम्पादयेदिति । तेषां च आकाङ्क्षा उदेति कथं स्वरैः सम्पादनीय 
इनि । यथा हि लोके कुठारेण छिनचीत्येतावदुक्ते यो नाम छेदनप्रकारं न जानाति 
तस्य आकाङ्क्षोदेति कथमनेन कुठारेण द्वैधीभावः सम्पादयितुं शक्यत इति तद्वदत्रापि। 
अत्र लोके कुठारं हस्ताभ्यामुद्यम्य कुठाराअभागं काष्ठोपरि पातयेत्‌ , एवं बहुवारं 
निपातने कृते द्वेधीभावः सम्पद्यत इति वक्तव्यं भवति । एवमुक्ते तत्प्रकारमभिज्ञाय 
तथेव कुवेन्पुरुपः काष्ठे द्वेषीभावरूपं फलं प्राभोति । एवं कथमेभिः स्वर्गः सम्पादयितुं 
शक्यत इत्याक़ाङक्षायामुदितायामन्वाधानादीनि ब्राह्मणतर्पणान्तान्यङ्गानि एवमेवा- 
नुष्ठेयानि; एवमनुष्छितेपु तेषु तेरुपकृता आशभ्नेयादयो यागाः स्वर्गरूपं फलं जनयन्ति 
इत्युक्ते अखाधानादीन्यङ्गान्यनुष्ठातुमुद्यतः पुरुषो यथोक्तमनुतिष्ठन्‌ तदुपकृतेदशपूर्ण- 
मासयागेः स्वगरूपं फळं प्रामोति । अतश्च दरीपूर्णमासयागानां कथंभावाकाङक्षायाः 
सत्त्वादू अन्वाधानादीनां क्रियाणां प्रयोजनाकाङक्षायाश्च सत्त्वाद्‌ उभयाकाङक्षा वतेते । 
अनया चोभयाकाङ्क्षया परस्परं सम्बन्धो भवति । अन्वाधानादिभिरङ्गकरापेदर्शपूर्ण- 
मासोपकारं भावयेत्‌ । तदुपक्रतैदेशपूर्णमासयागे; स्वर्गे सम्पादथन्ति। एवं च या 
दर्पूर्णमासयागानामन्वाधानादीनां च कर्मणां परस्पराकाङ्क्षा सेवोभयाकाङक्षारूपं 
प्रकरणं तेन च उभयेषामञ्गाङ्गिभावः सिद्धयति । इदं च प्रकरणं द्वेधा कथ्यते 
- मीमांसकेः-महाप्रकरणम्‌ , अवान्तरप्रकरणं चेति । तत्र प्रधानयागस्य तदङ्गानां च या 
परस्परमुपकार्योपकारकमावविषयिणी आकाङ्क्षा सा महाभ्रकरणमित्युच्यते यथा-- 
दशपू्णमासप्रयाजयोः परस्पराकाङ्क्षा । दरपूणमासाः प्रधानानि प्रयाजाश्चाङ्गानि, तेषां 

च याकाङ्क्षा सा महाप्रकरणम्‌ । तदङ्गानां च या परस्परमाकाङ्क्षा सा अवान्तर- 

प्रकरणम्‌ । यथा--प्रयाजा दशपूर्णमासाङ्गभूताः तेषां तदङ्गानामभिक्रमणादीनां च या- 
, ऽऽकाङ्क्षा सा ऽवान्तरप्रकरणम्‌ । अभिक्रमणं नाम-- प्रयाजहोमकाले एकेकामाहुतिं 

प्रति किंचित्‌ किंचिदग्रे पदनिक्षेपणरूपं गमनम्‌ । इतिकर्तव्यता नाम---कथमिदे 
कतव्यमित्याकारिका या55काड्क्षा सोच्यते । “पचेत्‌? इत्युक्ते कथमहं पचेयमित्या< 
काङ्क्षोदेति अस्या एवेतिकतेव्यतायाः कथम्भावाकाङ्क्षा, इत्थम्भावाकाङ्क्षा, प्रकरण-' 
विशेषाकाङ्क्षा इत्यादिव्यवहार इति । 
स्थानम्‌-- 

अन्यतराकाङ्का स्थानम्‌ । अङ्गत्वेनाङ्कित्विन च सम्बन्धयोम्ययोः पदाथयोरन्यत- 
रस्य स्वापेक्षितोपकारकलामेन उपकार्यलामेन वा 'निवृत्ताकाङक्षत्वे सति अन्यतरस्य 
ताइशाकाङक्षासत्त्वे इतरस्यापि आकाङ्क्षामुत्थाप्य यः परस्परं सम्बन्धः स स्थान- 
मित्युच्यते । यथा--“अग्रये कृत्तिकाभ्यः पुरोडाशमष्टाकपारं निवपेत्‌ स्वगकामः' इत्य- 
नेन काचनेष्टिः नक्षत्रेष्टिसज्ञका विहिता । सा च औषधद्रव्यका दर्शपूर्णमासविक्कतिः । 
तस्याइच साध्याकाङक्षायां स्ववाक्योपात्तं स्वर्गादिकं साध्यत्वेनान्वेति | `साधना- 
काङ्क्षायां समानपदोपात्तो धात्वथः करणत्वेनान्वेति । तत इतिकतेव्यताकाङ्क्षोदेति । 
उदितायां च तस्यां तच्छामकत्वेन स्वप्रकृतिभूताद्‌ दशपूणमासयागात्‌ प्रयाजादयो 
धमी अतिदिइयन्ते। यद्यपि सौयेयागसननिधावपि उपहोमसंज्ञकाः केचन होमाः पठिताः 
ते च सौर्ययागेन सह इतिकतेव्यतया सम्बदूधुं शक्नुवन्ति। तथापि सौर्ययागो न तान्‌ 
प्रथमतः स्वाकाङक्षाशामकत्वेन परिगृह्णाति, तेषां प्रथमतया स्वसन्निधावेव पठितत्वेन 
ततः पूर्वं कचिदपि तेरुपकाराजननात्‌ , स्वापेक्षितोपकारजननेऽनिश्चितत्वात्‌, निश्चिततया 
कृतोपकाराणि प्रयाजादीनि प्राकृतान्येव स्वोपकारजनकत्वेनापेक्षन्ते, तेषां तु प्रकृता- 
वुपकारसम्पादनेन कृताथत्वादू आकाङ्क्षा विनिवृत्ता । शान्ताकाङ्क्षाणामपि तेषां पुनरा- 
काङ्क्षामुत्थाष्य सौययागेन साकं सम्बन्धः सम्पाद्यते । अतश्च सौरययागस्य साकाङ्क्षत्वात्‌ 
प्रयाजादीनां च निराकाङक्षत्वाद्‌ अन्यतराकाङ्क्षैव वर्ति, नोमयाकाङ्क्षा इति 
विक्कतिप्राकृताङ्गयोर्यो ऽङ्गाङ्गिभावेन सम्बन्धः सोऽन्यतराकाङक्षारूपस्थानप्रमाणेनेव । 
एवं प्राक्ृताङ्गसम्बन्धेन विनिवृत्ताकाङक्षायां प्रकृत्यां तस्याः पुनराकाङ्क्षामुत्थाप्य 
स्वसननिधिपठिताङ्गेः साकं यः सम्बन्धः क्रियते सोऽप्यन्यतराकाङक्षयेव । विक्कतिसन्निधौ 
पठितान्युपहोमादीनि अनन्यप्रयोजनागि स्वप्रयोजनलामार्थ विक्ृतिसम्बन्धमपेक्षन्ते । 
विक्ृतिस्तु माङृतरङ्गर्निराकाङ्क्षा तिष्ठति । एवं निराकाराक्राइक्षया परकृत्या सह साका- 
ह्लाणामुपहोमानां विङ्कतेराकाङ्क्षामुत्थाप्य यः सम्बन्धः सोऽप्यन्यतराकाङक्षारूप- 
स्थानप्रमाणेन । 

एवं च यत्राङ्गाङ्गिनोरुभयोरपि स्वारसिकेवाङ्क्षा प्रकरणम्‌ । यत्र तु हृयो- 

रन्यतरत्र प्रकारान्तरेण शान्ताकाड्क्षत्वम्‌ , अन्यतरस्य च साकाङ्क्षत्वम्‌ , तत्र यो निरा- 
काङक्षस्यापि आकाङक्षामुत्थाप्य इतरेण सम्बन्धः स स्थानमिति । इदमेव च क्रम 
इत्यप्युच्यते। इदमङ्गत्वग्राहकेषु प्रमाणेषु पञ्चमं प्रमाणम्‌। इदमेव सादेञयमित्युच्यते । 
सादेइयं च समानदेशवत्त्वम्‌ । समानदेशश्च पाठतोऽपि संभवत्थनुष्ठानतो ऽपि । अत 
इदं पाठसादेइयमनुष्ठानसादेइ्यमिति द्विधा बिभक्तम्‌। तत्र पाठतः सादेइयं यथा ' देव्याय 
कर्मणे शुन्धदुध्वं देवयज्यायै' (शु० य० १।) इति मन्त्रः सान्नाय्ययागसन्निधौ पठित इति 
कृत्वा सानिध्यपाठात्‌ सान्नाय्यपात्राङ्ग भवति । अनुष्ठानेन ययोः पदाथयोरेकस्मिन्काले 
एकस्मिन्देशे वाऽनुष्ठानं तयोरङ्गाङ्गिभावो ऽनुष्ठानसादेश्यात्‌। यथा सोमयागाङ्ग- 
_ भूतोऽञग्मीषोमीग्रपशुयागो द्वितीयदिनकतेव्यस्य सोमक्रमस्य सन्निधौ पठितः, तथापि 
तत्रन्पाठे औपवसथ्याख्ये चतुर्थेऽहनि अनुष्ठानं तस्य विहितम्‌, तद्विनकतव्यताङ्गमध्ये 
उपाकरणनियोजनादयः पदाथीः पठिताः, तेषां च तद्दिन एवानुष्ठानं कतेव्यस्‌। तस्मिन्नेव 
च दिनेअनीषोमीयः पशुरनुष्ठेय इति तेषां पदार्थानामग्नीषोमीयपशुयागाङ्गत्वमनुष्ठान- 
सादेइयात्‌ समानदेरो ऽनुष्ठानात्‌ । अत्र देशशब्देन कालोऽमिधीयते एकस्मिन्काले 
चतुर्थ ऽहनीति यावत्‌ । पाठसादेइयमपि द्विधा विभक्तम्‌-यथाक्रमपाठः, सन्निधिपाठ- 
इचेति । यथाक्रमपाठः-प्रथमं पठितस्य यागस्य प्रथमपठितो मन्त्रो ऽङ्गम्‌ । द्वितीयं 
पठितस्य यागस्य द्वितीयपठितो मन्त्रोङ्गमित्येवं रीत्या । सन्निधिपाठस्तृदाहृत एव । 
समाख्या--- 
मङ्गत्वबोधने षष्ठं प्रमाणम्‌ । समाख्या संज्ञा । सा च यौगिकी गृह्यते तया- 

ऽप्यङ्गर्वं बोध्यते । यथा--आध्वर्यवम्‌ , औद्‌गात्रम्‌ , होत्रमित्यादिसंज्ञया तत्तद्भाग- 
पठितेपु मन्त्रेषु पदार्थेषु वाऽध्वरय्वादीनां कतृतयाऽङ्गत्वम्‌। रूढ़संज्ञा लु लिङ्गेऽन्त- 
भवति इति । अलं विस्तरेण । 

अस्मिन्‌ संस्करणे पाठकसुखाय वणाः स्थूलाः सुस्पष्टा योजिताः । काण्डादौ 
काण्डप्रतिपाद्या विषयाः समुछिखिताः । अध्यायादौ तद्विषयाः । प्रकरणादौ प्राकर- 
णिका विषयाः शीर्षके लिखिताः । भूमिकौविस्तारहेतुर्विषयानुक्रमणिका च पृथङ्‌ 
निवेशिता । अतः पूर्व प्रतिज्ञातादपि विस्तारादनावश्यकतया विरम्यते । 

मन्येऽनेन संस्करणेन पाठकानां स्यादेव विशेषलाभ इति । एवं विश्वेशवर- 
कृपया समाप्तमुद्रणस्यास्य ग्रन्थस्य सम्पादनकार्ये विषयसूची-कण्डिकासूचीनि्माणादौ 
च यद्स्मत्मियशिष्येण गोयनकासंस्कृतमहाविद्यालये ऽच्युतम्रन्थमालासहायकसम्पादकेन 
_वेदाचार्येण श्रीवंशीधरशर्मेणा सुबहुपरिशरान्तमुपट्छत च तत्स्था प्रशंसनीयम्‌ । 

अतस्तस्मै सकलकल्याणास्पदायाशीःपरम्परां प्रयुञ्जे । अथ च प्राथेये भगवन्तं यज्ग- 
पुरुषमेतारशकार्योधतं श्रीगौरीशाङ्करगोयनकाश्रेष्ठिनं सपुत्रमायुष्मन्त करोत्विति । 
अन्ततो विबुधृवरानधीतिनश्च सानुनयमभ्यथये--अन्थमिम यथावदुपयुज्य सफल- 
यन्तु सम्पादकीयं परिश्रमं वर्धयन्तु च प्रकाशयितुरतुलमुत्साहमिति । 


वसन्तपञ्चमी 
भ ( महामहोपाध्यायः ) 


काशी | श्रीविद्याधरशमा 


* श्रीगुरुः शरणम्‌ % 
सम्पादकीयम्‌ 


इह खलु सम्पादनीयेषु धर्माथकाममोक्षाख्येषु चतुषु पुरुपार्थेषु प्रथमो धर्म 
एवेतरमूळस्तम्भतया समाद्रियते थार्मिकप्रवरैः । सोऽयं धर्मा वेदप्रतिपाद्य इति वेद्‌ 
एव सवस्वं नामास्तिकधुरन्धराणौम्‌ । वेदशङ्दो हि , विद्धातोः करणार्थं घञप्रत्यये 
कृते निष्पद्यते । वेद्यन्ते धम दिपुरुषार्थ चतुष्टयोपाया येन स वेद इति । सायणाचाय- 
स्वाह *इष्प्रएत्यनिष्टपरिहारयोरळौकिकमुपायं यो प्रन्थो वेदयति स बेद्‌ः? इति । 

तथा च स्मयंते-- 
'- त्रत्यक्षेणानुमित्या वा यस्तूपायो न बुध्यते । 
एनं बिदन्ति वेदेन तस्माद्‌ वेदस्य वेदता ॥” इति । 

इत्थं हि प्रत्यक्षादिभिरन्येश्च प्रमाणेर्योऽर्थो नावगम्यते स्वगो दिरूपश्रेयःसाधनी- 
भूतं तमर्थं यः शव्दसमुदाय आवेदयति स एव वेदशब्दाथ इति प्रत्येतव्यम्‌ । 

तत्र “मन्त्रत्राह्मणयोर्वेदनामधेयम्‌' इति हि अद्यावधि प्रसिद्विरस्ति। तत्र सन्ति 
बहूनि प्रसाणि तेपु कानिचिदिह निर्दिश्यन्ते 

'मन्त्रन्ाह्मणमित्याहुः' ( बौ० ग० २।६।२ ) । 'आम्नायः पुनमंन्त्राश्च त्राह्म- 
णानि च? (को० सू० १।३ ) । मन्त्रब्राह्मणं वेद इत्याचक्षते’ (त्रो० ग २।६।३)। 

'मन्त्रत्राह्मणयोरवेदनामधेयम्‌? ( आप० श्रौ० सू २४।१।३१। सत्याः श्रीश 
सू० १।१।७। कात्यायन परि० प्र० सू० । बोधा० गृ० सू० २।६।३ ) | 

“त्रिगुणं पठ्यते यत्र मन्त्रत्राह्मणयोः सह । 
यजुर्वेदः स विज्ञेयः शेषाः शाखान्तराः स्मृताः ॥' ( च० व्यू० ) । 

'ब्राह्मणं ब्रह्मसंघाते वेदभागे नपुंसकम्‌’ ( मे० को० ) । इत्यादिवचनेबहु- 
भिराचायेत्रीह्मणभागस्य वेदत्वमेवाङ्गीकृक्तम्‌ । 

अत एव 'तश्चोदकेषु मन्त्राख्या’ (*पू० मी० २।१।३२ ) इति मन्त्रलक्षणमा- 
चक्षाणस्य जैमिनिमुनेः “शेषे ब्राह्मणशब्दः? ( पू० मी० २।१।३३ ) इति ब्राह्मणलक्षणे 
मन्त्रभागादवरिष्ट वेदैकदेशे त्राह्मणशाब्द इत्यर्थकं 'शेषे' पदं सङ्गच्छते । अतस्तन्मतेऽप्यु- 
भयोरेव वेदत्वम्‌ । अन्यथा “शेषे? पदं व्यर्थं स्यात्‌ । 

'मन्त्रज्ञाह्मणयोराहुर्वेदशब्दं महर्षयः? ( षड्गुरुशिष्यः ) । 

“मन्त्रत्राह्मणात्मकत्बं तावद्वेदस्यादुष्टं लक्षणम्‌? इति सायणः । 

“सन्त्रन्ाह्मणयोवेदनाम प्रोक्तमगादिपु' ( झु० नी० ४1२७१ ; । 


( २ ) 


'विधिमन्त्रयोरेका््यंमेकशब्धात्‌ः ( पू० मी० २।१।३० ) । विधित्रीहणम्‌ , 
तेन विधिमन्त्रयोरेकार्थता सिद्धा । “आम्नायस्य क्रियार्थत्वादानर्थक्यमतदथो;, 
नाम्‌? ( पू० मी० १।२।१ ) इत्यर्थवादखण्डनात्मकपर्वपक्षसूत्रेऽपि जेमिनिमहर्षिणाः 
ब्राहमणस्य वेदत्व निर्दिष्टम्‌, यतोऽर्थवादः प्राधान्येन त्राह्मणस्यैव विषयः । 
तथा च जेमिनिसूत्राणां त्रख्यातव्याख्याता तत्र भवान्‌ शबवरस्वाम्यप्याह्‌- 
“मन्त्राश्च ्राह्मणं च वेदः? ( पू० मी० १।२।३३ ) । अथ च “वेदोऽखिलो धमंमूलम्‌' 
( मनु० २1६ ) इति वचनात्सकछस्य वेदस्य धमेमूलता निर्दिष्टा । धममस्य लक्षणं च-- 
“चोदनालक्षणोऽर्थो धर्मः? इत्यादि । “अष्टवष त्राह्मर्णमुपनयीत’ “अहरहः सन्ध्यामुपा- 
सीत” “स्वर्गकामो यजेत” इत्यादिविधिवाक्यान्येच चोदना । सन्त्रभागे तु केवलं 
प्रार्थनैव दश्यते न विधयः। विधीनां तु ब्राह्मणभागे एव सत्तास्ति । , ‘धमं जिज्ञा- 
समानानां प्रमाणं परमं श्रुति? ( मनु० २।१३ ) इति मनुवचने श्रुतिशब्देन त्राह्मण- 
भागस्येव ग्रहणं धर्मस्य तस्मिन्नेव सत्त्वात्‌ । अनेनापि त्राह्मणभागस्य वेदत्वं सिद्धम्‌ । 
“ब्राह्मणे तूदात्तानुदात्तौ भाषिकस्वारौ? ( प्र परि० ८ ) इति ब्राह्मणे स्वरविधानाद्‌ 
ब्राह्मणभागस्य वेदत्वं सिध्यति । स्वरनियमश्च वेद एव, तथा चोक्तम्‌--स्वरसंस्कार- 
योइछन्द्सि नियमः? ( झु० प्राति० ११ )। अत एव मन्त्रभागो ब्राह्मणभागश्चो- 
भावेव वेदशब्देनोच्येते प्राक्तनेविंदद्भिगह्मेते च । 
तत्र मन्त्रभागे यथर्ग्वेदस्य प्राधान्यमेवं ब्राह्मणभागो माध्यन्दिनीयशतपथत्राह्मण- 
स्यैव प्राधान्यम्‌ । कथं चास्य प्रधानता इति तु श्रीगुरुचरणेः प्राकथने दशितंमेव । 
ऋग्यजुःसामाथव भेदेन वेदस्य चातुर्विध्यं प्रसिद्धम्‌ । एवं चतुधा व्रिभक्ता अपि 
वेदा बहुशाखाभिन्नाः सन्ति । तथा चाह भगवान्‌ पतञ्जलिः-- 
'एकशतमध्वर्युशाखा:' सहस्रवर्त्मा सामवेदः, एकविंशतिधा बाहूवृच्यं नवधा- 
थवंणो वेदः? ( म० भा० पस्पशा० ) इति । 
“सहस्राध्वा सामवेदो यजुरेकशताध्वकम्‌ । 
एकविंशत्यध्वयुक्तमृग्वेदमूषयो विदुः ॥ 
नवाध्वाऽथवणोऽनये तु प्राहुः पञ्चदशञाध्वकम’ ( षड्गुरुशिष्यः ) । 
तथा च--- 
एकविंशतिभेदेन ऋग्वेदं क्तवान्‌ पुरा । 
शाखानां तु शतेनाथ .यजुर्वेदमथाकरोत्‌ ॥ 
सामवेदं सहस्रेण शाखानां च विभेदतः । 
भाथवेणमथो वेदं बिभेद नवकेन तु ॥ 
( कूर्मपुरा० ४९।५१-५२ ) 
१ छान्दोगा बद्दव्रचाखेव तथा वाजसनेयिनः । 
उच्चनीचस्वरं प्राहः स वै भाषिक उच्यते ॥ 


( ३ ) 

इत्यनेन तु केषाश्चिन्मतेञ्थववेद्स्य पश्चदशशाखावस्वमपि सिध्यति। एवं 
प्रतिवेदं बहुशाखानां नामानि प्रन्थान्तरेषु श्रूयन्ते तासु कतिचिदेवोपलभ्यन्ते कति- 
चिञ्च कालवशाद्विनष्टाः । 

एवं प्रतिशाखं त्राह्मणं भवेदिति न्यायेनाज्नुमीयते यद्‌ बहूनि ब्रांह्मणान्यासन्‌ तेषु 
कतिचिदिह निदिइयन्ते— 

उपलभ्यमानानि ब्राह्मणानि 

तत्रग्बेंदे-- 

( १ ) ऐतरेयत्राह्मणमू-- अत्र ब्राह्मणे अष्टौ पञ्चिकाः, चत्वारिंशदध्याया:, पञ्चा- 
शीत्युत्तरद्विशतं खण्डा: सन्ति । तत्रादितः पश्चिकाषटके सोमयागनिरूपणम्‌ । अवशिष्ट 
पश्चिकाद्वये ध राज्याभिषेककथनम्‌ । 

° (२) शाङ्कायनत्राह्मणम्‌-अत्र त्रिशदध्यायाः सन्ति । 

अंस्यैव कौषीतकीतिनामान्तरं केचन मन्यन्ते । केचिच तस्य प्रथगस्तित्वं 

स्बीकुवते । 
यजुर्वेदे 

( १ ) माध्यन्दिनीयशतपथत्राह्मणमू--शतं पन्थानो यस्येति व्युत्पत्त्याऽस्य 
शतपथाभिघेयता । के च ते पन्थान इति जिज्ञासायां पथिराब्दस्यात्राध्यायपरत्वमङ्गी- 
कार्यम्‌ ।/ अस्ति ह्यस्मिन्नध्यायशतकम्‌ । अत्र चतुदेशकाण्डानि, शतमध्यायाः, अष्ट- 
षष्टिः (६८) प्रपाठकाः, अष्टात्रिंशदुत्तरचतुःशतं (४३८) ब्राह्मणानि, चतुविंशत्युत्तर- 
पट्शताधिकसप्तसहस्रं (०६२४) कण्डिकाश्च सन्ति । तत्र प्रथमकाण्डे--दर्शपूर्णमास- 
यागः । द्वितीयकाण्डे-अम्निहोत्रम्‌ , पिण्डपितृयज्ञः, दाक्षायणयज्ञः, नवान्नेष्टिः, 
चातुर्मास्यानि च । तृतीयचतुथकाण्डयो:--सोमयाग: । पञ्चमकाण्डे--वाजपेयराज- 
सूयौ । षष्ठादिदशमान्त (६-१०) काण्डेषु चयनम्‌ । एकादशे--पशुबन्धः, पञ्चमहा- 
यज्ञाः, मित्रविन्देष्टिः, दरंपूणमासादिशेषश्च। द्वाद्शे---द्वादशाहसत्रम्‌ , संवत्सरसत्रम्‌ , 
सौत्रामणी च । त्रयोदशे--अश्वमेधः, पुरुषमेधः, सर्वमेधः, पितृमेधश्च । चतुदश 
प्रवग्यः, बृहदारण्यकं च । 

( २ ) काण्बशतपथन्राझणम्‌- अत्र॑ सप्तदश काण्डानि, चतुरधिकमेकशतम्‌ 
(१०४) अध्यायाः, पञ्चत्रिशदधिकचतुःशतं (४३५) ब्राह्मणानि, पडुत्तराष्ट्शताधिक- 
षट्सहस्राणि (६८०६) कण्डिकाश्च विद्यन्ते १ 

अत्रापि माध्यन्दिनीयशतपथोक्ता एव विषयाः किञ्चिदूव्यत्ययेन श्रतिपादिताः । 
थथा प्रथमकाण्डे--अभ्निहोत्रम्‌ , पिण्डपितृयज्ञः, दाक्षायणयज्ञः, चातुमास्यानि । 
द्वितीयकाण्डे--दशंपूणंमासेष्टिः । तृतीयकाण्डे--अभिहोत्रार्थवाद:, दशपूणमासाथः 
' बाद? । चतुर्थक्काण्डे-सोमयागः । पञ्चमकाण्डे-सोमयागरोषः । पष्ठकाण्डे-- 


( ४ ) ॥ 


वाजपेय: । सप्तरकाण्डे--राजसूय: । अष्टमकाण्डे--उखासम्भरणम्‌ । नवमादि- 
द्वादशान्तकाण्डेपु---वयनम्‌ । त्रयोदशे काण्डे--आधानकालः, पथिकृत्‌, शंयुवाकः, 
पत्नीसंयाजाः, पञ्जुवधः । चतुदंशे--सौत्रमणी । पञ्चदरो--अश्वमेधः । पोडशे--. 
प्रवर्ग्यः । सप्तदरी---बृह्ददारण्यकम्‌ । 

( ३ ) तेत्तिरोयत्राह्मणम--अत्र त्रीण्यष्टकानि, कचिदष्टकस्थाने काण्डशब्दोञपि 
प्रयुक्त; । अष्टाविंशतिः प्रपाठकाः, त्रिपञ्चाशदुत्तरत्रिशतम्‌ (३५३) अनुवाकाश्व सन्ति । 


सामवेदे-- 


( १ ) ताण्ड्यत्राणम्‌-अत्र पञ्चविंशतिः प्रपाठकाः, सप्रचत्वारिंशद्‌धिकत्रिशतं 
(३४७) खण्डाश्च वतेन्ते । सायणाचार्यस्तु प्रपाठकस्थानेऽध्यायशब्दं , प्रयुक्तवान्‌ । 
अस्मिन्‌ ह्यभ्रिष्टोमसंस्थाक ज्योतिष्टोममारभ्य सह्रसंवत्सरपरयन्ताः सर्वे सोमयागाः 
प्रतिपादिताः । 

( २ ) षड्विंशत्रा०-अत्र पञ्च प्रपाठकाः, अष्टाचत्वारिंशत्‌ खण्डाश्च सन्ति । 

( ३ ) मन्त्रन्राह्म०--अस्मिन्द्वौ प्रपाठकौ, षोडश खण्डाश्च सन्ति । 

( ४ ) दैवतत्राह०--अस्मि्यः खण्डाः, द्विषष्टिः कण्डिकाश्च सन्ति । अत्र 
बिशेषतर्छन्द्सामेव वर्णनम्‌ । 

(५ ) आषयत्रा०--अन्न त्रयः प्रपाठकाः, इ-यशीतिः खण्डाइच सन्ति,। अस्मिं 
न्ञाह्मणे साम्नामार्पानुक्रमणी । 

( ६ ) सामविधानब्रा०--अत्र त्रयः प्रपाठकाः, पञ्चविशतिः खण्डाश्च सन्ति । 
अस्मिन्नभिचारादिकमंणां वर्णनम्‌ । 

( ७ ) संहदितोपनिषद्नाह्मा०--अत्रैकः प्रपाठकः पञ्च खण्डाश्च । 

(८ ) वंशब्रा्०--अनत्न खण्डत्रयमस्ति । तत्र सामवेदाचायाणां वंशपर- 
म्परा निरूपिता । | 

( ९ ) जमिनीयत्राह्वा0--- अत्र इ-यश्ीत्युत्तरकादशशतं (११८२) खण्डा विद्यन्ते । 
अस्यैच तळवकारत्राह्मणमित्यपि नामान्तरम्‌ । 

( १० ) जमिनीयार्षेयत्रा०--अत्र चतुरशीतिः खण्डाः सन्ति । 


अर्थववेदे-- 


( १ ) ग्ऐेपथत्राहणम्‌--अत्रास्ति पूर्वंभाग उत्तरभागश्चेतिभागट्ययम्‌ । पूर्वभागे 
पञ्च प्रपाठकाः, उत्तरभागे च षर प्रपाठकाः सन्ति । तत्र गोपथ: शतप्रपाठक ब्राह्मण- 
मासीत्‌ । तस्यावदिष्टे द्वे ्राह्मणे पुर्वयुत्तरं च' ( आ० च० ) अनेन त्वन्ुमीयते 
यदुश्राह्मणमिद्‌ं पुरा ब्रृहदासीत्‌ । 


( ५ ) 
ग्रन्थान्तरेषु नामत उपलभ्यमानानि त्राह्मणानि यथा-- 


( १ ) चरकन्राह्मणमू । (२) श्वेताश्वरत्रा०। (३) काठकत्रा०। (४) 
मत्रायणीयत्रा० । ( ५) जाबालब्रा० । ( ६ ) खाण्डिकेयत्रा० । ( ७ ) ,ओखेयत्रा० । 
(८) हारिद्रविकत्ना० । (९) आह्वरकत्रा० । ( १० ) कङ्कतिन्रा० । (११) 
गाळवन्रा० । ( १२ ) तुम्बरुत्रा० । ( १३ ) आरणेयत्रा० । ( १४ ) पैङ्गायनिन्रा० । 
( १५ ) सौलभबा०। ( १६) शेलाळित्रा०। ( १७) पराशरत्रा० । ( १८) 
माषशरावित्रा० । ( १९ ) कापेयङ्ञा० । ( २० ) अन्वाख्यानन्रा० । ( २१ ) भाह- 
विन्रा० । ( २२ ) शाट्यायनन्रा० । ( २३ ) काळबविश्रा० । ( २४ ) रोरूकिन्रा० । 
' एतेषां बाह्मणानां अन्थान्तरेपु नामान्येव श्रूयन्ते । आक्कतितस्त्वेतानि नोपलभ्यन्ते । 
एवमन्यान्यपि बहूनि ब्राह्मणान्यासन्नित्यनुमीयते । 
*सम्पूर्णमिदं माध्यन्दिनीयं शतपथन्राह्मणमद्यावधि स्थानद्दय एव मुद्रितम्‌ । 
अजमेरनगयां जर्मनप्रदेशे च । 


तत्र पुस्तकट्टये बह्णयोऽक्षन्तव्या आशुद्धयो दरीदृश्यन्ते । अतोऽच्युतम्रन्थमाला- 
व्यवस्थापकैः संशुद्धं संस्करणं प्रकादायितुमेतत्सम्पादनकार्ये मत्सतीर्थ्यो वेदाचायंः 
श्रीचन्द्रधरशमो नियोजितः। स चास्य प्रथमभागं सम्पाद्य द्वितीयभागारम्म एव 
पञ्चत्वं गतः । पूर्ववत्तत्कायं संचाळयितुं क्ृतमतिना मयास्य शोधनसमये पुस्तक- 
चटुष्टयात्सहाय्यमलायि 

तत्र प्रथममादशंपुस्तकं हस्तलिखितमतिप्राचीनं च पं० श्रीमदमरनाथशाञ्जिणाम्‌ । 

द्वितीयं हस्तलिखितमस्मदाराध्यश्रीगुरुचरणानाम्‌ । 

तृतीयं लिपजिग्‌ ( जमन ) नगरे मुद्रितम्‌ । 

चतुर्थम्‌ अजमेरनगयां मुद्रितम्‌ । 


प्रणतयः 
यैराबाल्याच्छुकशावक इवाहं स्नेहाहालितः पालितोऽध्यापितश्च येषां चाशि- 
षेवेतत्सम्पादनकार्यक्षमोऽभवं तेषामाराध्यचरणानां सवतन्त्रस्वतन्त्राणां साक्षाद्ठेद- 
मूर्तीनां विइन्मूद्धन्यानां महामहोपाध्यायादिविविधविरुदभाजामस्मद्गुरूणां पण्डित- 


प्रवरश्रीबिद्याधरशमंगौडमहोदयानां चरणसरोग्हेषु सादरं सविनयं च समर्पयामि 
प्रणतिततोः । 


कृतज्ञती 


येरतिप्राचीनहस्तलिखितादर्शपुस्तकप्रदानेनानुगृहीतस्तेपां पण्डितप्रवरश्रीमदर्भर- 
,नाथदीक्षितमद्दोदयानां कृते च चिरकृतज्ञतां प्रकटयामि । 


( ६ ) 
धन्यवादाः 
ये च मध्ये मध्ये स्वसम्मतिम्रदानेनोपक्ृतवन्तस्तेभ्योऽच्युतम्रन्थमाला-विर- 
नाथपुस्तकाळय़रयोरध्यक्षेभ्यः साद्दित्याचार्यपण्डितप्रवरश्रीकृष्णपन्तशा्तिभ्यो वितराभि 
धन्यवादाननेकान्‌ । . 
यत्र तत्रोपलब्धान्‌ पाठभेदौनधो निवेश्य दुरूहस्थलेषु च टिप्पणमपि संयोज्याऽत्र 
प्रतीकनिर्दिष्टानां तत्तद्वेदस्थमन्त्राणां स्थानसङ्कतश्चाधो निवेशय प्रकाइयतेऽयं माध्यन्दि- 
नीयशतपथत्राह्मणद्वितीयभागः १ 
माध्यन्दिनी यशतपथत्राहणकण्डिकानामकारादनुक्रमणिका चान्ते निवेशिता, या 
चाद्यावधि कुत्रापि न मुद्रितासीत्‌ । अत आशासे सबमेवैद्ृहूपयोगि सम्पत्स्यते , 
स्वाध्यायशीलेभ्यो पैदिकधमोबळम्बिभ्यः । दै 
एवं भूयांसमायासमङ्घीक्कत्य सविदेषावधानं संशोधितेऽप्यत्र मन्थे मदीडाल्प- 
मतिदोषाद्‌ दृष्टिदोषादक्षरयोजकमुद्रकादिदोषाद्वा यत्र कचिदुपलब्धा अशुद्धीर॑पेक्षमाणा 
गुणेकपक्षपातिनो विपश्चिद्वय्या मात्सय्यंमुत्साय्ये स्वयमेवात्र नयनापंपणायासमङ्गीकृत्य 
वेदसुधासौहित्यं भजन्तः करिष्यन्त्येव मामकीनं परिश्रमं सफलमिति सुदृढमवधारयन्‌ 
प्रसादयामि स्वतः प्रकाशां शाश्वतं श्रीवेदपुरुषमनेन व्यापारेणेति निवेदयति-- 


अधिकाझि ] म० म० पण्डितप्रवरश्रीविद्याधरशमेणामन्तेवासी 


महाशिवरात्रि: १९९७ हि श्रीबंश्चीधरमि 
सोमवासरः वेदाचाये! श्रगौडः 


